



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ປະທານປະເທດ

ເລກທີ...003...../ປປທ

ນະຄອນຫຼວງວຽງຈັນ, ວັນທີ...5 ມັງກອນ 2024..

ລັດຖະດຳລັດ

ກ່ຽວກັບການປະກາດໃຊ້ກົດໝາຍວ່າດ້ວຍລະບົບການຊໍາລະ (ສະບັບປັບປຸງ)

- ອີງຕາມ ລັດຖະທຳມະນຸນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ພົມວັດທີ VI ມາດຕາ 67 ຂໍ 1;
- ອີງຕາມ ມະຕິຂອງກອງປະຊຸມສະພາແຫ່ງຊາດ ສະບັບເລກທີ 103/ສພຊ, ລົງວັນທີ 20 ພະຈິກ 2023 ກ່ຽວ ກັບການຮັບຮອງເອົາກົດໝາຍວ່າດ້ວຍລະບົບການຊໍາລະ (ສະບັບປັບປຸງ);
- ອີງຕາມ ຫັ້ງສືສະໜີຂອງຄະນະປະຈຳສະພາແຫ່ງຊາດ ສະບັບເລກທີ 33/ຄປຈ, ລົງວັນທີ 20 ທັນວາ 2023.

ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ:

ມາດຕາ 1 ປະກາດໃຊ້ກົດໝາຍວ່າດ້ວຍລະບົບການຊໍາລະ (ສະບັບປັບປຸງ).

ມາດຕາ 2 ລັດຖະດຳລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.

ປະທານປະເທດ ແຫ່ງ ສປປ ລາວ



ທອງລຸນ ສີສຸລິດ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 103 / ສພຊ
 ນະຄອນຫຼວງວຽງຈັນ, ວັນທີ 20 / 11 / 23

ມະຕິ

ຂອງກອງປະຊຸມສະພາແຫ່ງຊາດ
ກ່ຽວກັບການຮັບຮອງເອົາກິດໝາຍວ່າດ້ວຍລະບົບການຊໍາລະ
(ສະບັບປັບປຸງ)

- ອີງຕາມລັດຖະບານນຸ່ມ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ສະບັບເລກທີ 63/ສພຊ, ລົງວັນທີ 8 ທັນວາ 2015 ມາດຕາ 53 ຂໍ 1;
- ອີງຕາມກິດໝາຍວ່າດ້ວຍການປັບປຸງບາງມາດຕາຂອງກິດໝາຍວ່າດ້ວຍສະພາແຫ່ງຊາດ ແລະ ກິດໝາຍວ່າດ້ວຍສະພາປະຊາຊົນຂັ້ນແຂວງ ສະບັບເລກທີ 82/ສພຊ, ລົງວັນທີ 30 ມິຖຸນາ 2020 ມາດຕາ 11 ຂໍ 1.

ພາຍຫຼັງທີ່ກອງປະຊຸມສະໄໝສາມັນ ເທື່ອທີ 6 ຂອງສະພາແຫ່ງຊາດ ຊຸດທີ IX ໄດ້ຄືນຄວ້າຝຶຈາລະນາຢ່າງກວ້າງຂວາງ ແລະ ເລີກເຊິ່ງ ກ່ຽວກັບເນື້ອໃນຂອງກິດໝາຍວ່າດ້ວຍລະບົບການຊໍາລະ (ສະບັບປັບປຸງ) ໃນວາລະຕອນບ່າຍຂອງກອງປະຊຸມຄັ້ງວັນທີ 10 ພະຈິກ 2023 ແລະ ຖືກຝຶຈາລະນາຮັບຮອງເອົາໃນວາລະຕອນບ່າຍຂອງວັນທີ 20 ພະຈິກ 2023.

ກອງປະຊຸມສະພາແຫ່ງຊາດ ຕິກລົງ:

ມາດຕາ 1 ຮັບຮອງເອົາກິດໝາຍວ່າດ້ວຍລະບົບການຊໍາລະ (ສະບັບປັບປຸງ) ດ້ວຍຄະແນນສຽງໜ້າຍກວ່າເຄື່ອງນີ້ ຂອງຈຳນວນສະມາຊິກ ສະພາແຫ່ງຊາດ ທີ່ເຂົ້າຮ່ວມກອງປະຊຸມ.

ມາດຕາ 2 ມະຕິສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

ປະທານສະພາແຫ່ງຊາດ



ບອ ໄຊສົນພອນ ພິມເວີຫານ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 45 /ສພຊ
ນະຄອນຫຼວງວຽງຈັນ, ວັນທີ 20 ພະຈິກ 2023

ກົດໝາຍ
ວ່າດ້ວຍລະບົບການຊໍາລະ
(ສະບັບປັບປຸງ)

ພາກທີ I
ບົດບັນຍັດທົ່ວໄປ

ມາດຕາ 1 (ປັບປຸງ) ຈຸດປະສົງ

ກົດໝາຍສະບັບນີ້ ກຳນົດ ຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ ແລະ ຕິດຕາມ ກວດກາ ວຽກງານລະບົບການຊໍາລະ ເພື່ອຮັດໃຫ້ວຽກງານດັ່ງກ່າວ ເຄື່ອນໄຫວຖືກຕ້ອງ, ມີຄວາມ ສະດວກ, ວ່ອງໄວ, ປອດໄຟ, ໂປ່ງໃສ, ທັນສະໄໝ ແລະ ມີປະສິດທິພາບ ແນໃສ່ຮັກສາສະຖຽນລະພາບທາງ ດ້ວຍການເງິນ-ເງິນຕາ, ຮັບປະກັນ ການສຶ່ງເສີມການຄ້າ, ການບໍລິການ, ການລົງທຶນ, ການເຂົ້າເຖິງການ ບໍລິການທາງດ້ວຍການເງິນ, ສາມາດເຊື່ອມໂຍງກັບພາກຝຶ່ນ ແລະ ສາກົນ ປະກອບສ່ວນເຂົ້າໃນການຜັດທະນາ ເສດຖະກິດ-ສັງຄົມຂອງຊາດ.

ມາດຕາ 2 (ປັບປຸງ) ລະບົບການຊໍາລະ

ລະບົບການຊໍາລະ ແມ່ນ ການເຄື່ອນໄຫວທັງໝົດ ກ່ຽວກັບການຊໍາລະ ດ້ວຍການນຳໃຊ້ເຄື່ອງມື, ຂ່ອງທາງ ແລະ ກິນໄກ ການຊໍາລະ ຂອງຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະເງິນ.

ມາດຕາ 3 (ປັບປຸງ) ການອະທິບາຍຄໍາສັບ

ຄໍາສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

- ການຊໍາລະ ຫມາຍເຖິງ ການຈ່າຍ ແລະ ຮັບ ຄ່າສິນຄ້າ, ຄ່າບໍລິການ, ຫົ້ສິນ ຫຼື ຜັນທະອິນ ດ້ວຍການນຳໃຊ້ເຄື່ອງມື, ຂ່ອງທາງ ແລະ ກິນໄກ ການຊໍາລະ ທີ່ຖືກຕ້ອງຕາມກົດໝາຍ;
- ການໂອນເງິນ ຫມາຍເຖິງ ການດຳເນີນການເຄື່ອນຍ້າຍ ເງິນສິດ, ເງິນຝາກ ແລະ ເງິນເອເລັກໂຕຣນິກ ຈາກຜູ້ລ່າຍ ຫາ ຜູ້ຮັບ ຜ່ານລະບົບການຊໍາລະ;
- ການເຊື່ອມໃຊ້ຮ່ວມກັນ (Interoperability) ຫມາຍເຖິງ ການເຊື່ອມຕໍ່ລະຫວ່າງລະບົບການຊໍາລະ ທີ່ມີຄຸນລັກສະນະຄືກັນ ຫຼື ແຕກຕ່າງກັນ ເພື່ອອໍານວຍຄວາມສະດວກ ໃນການໃຫ້ບໍລິການ ແລະ ການດຳເນີນ ການຊໍາລະຮ່ວມກັນ;

- 4. ប័ណ្ណពិនិត្យ (Debit Card)** ធមាយពី ប័ណ្ណខ្លាំលេខ ហើយរាយកាបូលប័ណ្ណខ្លាំលេខដែលមានតម្លៃជាទុកដាក់។
- 5. ប័ណ្ណសិនເឡើង (Credit Card)** ធមាយពី ប័ណ្ណខ្លាំលេខ ហើយត្រូវបានចូលរួមដោយមានតម្លៃជាទុកដាក់ខ្លួន។
- 6. ប័ណ្ណពីរាយ (Prepaid Card)** ធមាយពី ប័ណ្ណខ្លាំលេខ ហើយត្រូវពិនិត្យថាដំណឹងទៅតុកដាក់រាយនៅក្នុងប័ណ្ណ។
- 7. ពិនិត្យប័ណ្ណដែលមានតម្លៃជាទុកដាក់ខ្លួន** ធមាយពី ពិនិត្យប័ណ្ណដែលមានតម្លៃជាទុកដាក់ខ្លួនដូចជាប័ណ្ណបានចូលរួមដោយមានតម្លៃជាទុកដាក់ខ្លួនដែលមានតម្លៃជាទុកដាក់ខ្លួន។
- 8. ផ្ទុកប័ណ្ណរាយ** ធមាយពី ផ្ទុកប័ណ្ណរាយដែលមានតម្លៃជាទុកដាក់ខ្លួន ឬប័ណ្ណដែលមានតម្លៃជាទុកដាក់ខ្លួន។
- 9. ផ្ទុកប័ណ្ណរាយដែលមានតម្លៃជាទុកដាក់ខ្លួន** ធមាយពី ផ្ទុកប័ណ្ណរាយដែលមានតម្លៃជាទុកដាក់ខ្លួនដូចជាប័ណ្ណបានចូលរួមដោយមានតម្លៃជាទុកដាក់ខ្លួន។
- 10. ផ្ទុកប័ណ្ណរាយដែលមានតម្លៃជាទុកដាក់ខ្លួន** ធមាយពី ផ្ទុកប័ណ្ណរាយដែលមានតម្លៃជាទុកដាក់ខ្លួន។
- 11. ផ្ទុកប័ណ្ណរាយដែលមានតម្លៃជាទុកដាក់ខ្លួន** ធមាយពី ផ្ទុកប័ណ្ណរាយដែលមានតម្លៃជាទុកដាក់ខ្លួន។
- 12. រាយការពិនិត្យប័ណ្ណ (Mobile Banking)** ធមាយពី រាយការពិនិត្យប័ណ្ណដែលមានតម្លៃជាទុកដាក់ខ្លួន។
- 13. រាយការពិនិត្យប័ណ្ណអំពិល (Internet Banking)** ធមាយពី រាយការពិនិត្យប័ណ្ណដែលមានតម្លៃជាទុកដាក់ខ្លួន។

មាត្រា 4 (ប៉ែបុរិយោគ) នរណាគារប័ណ្ណរាយដែលមានតម្លៃជាទុកដាក់ខ្លួន

នរណាគារប័ណ្ណរាយដែលមានតម្លៃជាទុកដាក់ខ្លួន គឺជាដំណឹងទៅតុកដាក់ខ្លួនដែលមានតម្លៃជាទុកដាក់ខ្លួន។

នរណាគារប័ណ្ណរាយដែលមានតម្លៃជាទុកដាក់ខ្លួន គឺជាដំណឹងទៅតុកដាក់ខ្លួនដែលមានតម្លៃជាទុកដាក់ខ្លួន។

នរណាគារប័ណ្ណរាយដែលមានតម្លៃជាទុកដាក់ខ្លួន គឺជាដំណឹងទៅតុកដាក់ខ្លួនដែលមានតម្លៃជាទុកដាក់ខ្លួន។

នរណាគារប័ណ្ណរាយដែលមានតម្លៃជាទុកដាក់ខ្លួន គឺជាដំណឹងទៅតុកដាក់ខ្លួនដែលមានតម្លៃជាទុកដាក់ខ្លួន។

ມາດຕາ 5 (ປັບປຸງ) ຫຼັກການເຄື່ອນໄຫວວຽກງານລະບົບການຊໍາລະ

ການເຄື່ອນໄຫວວຽກງານລະບົບການຊໍາລະ ໃຫ້ປະຕິບັດຕາມຫຼັກການ ດັ່ງນີ້:

1. ສອດຄ່ອງກັບ ແນວທາງ ນະໂຍບາຍ, ລັດຖະທຳມະນຸນ, ກິດໝາຍ, ແຜນຍຸດທະສາດ ແລະ ແຜນຝັດທະນາເສດຖະກິດ-ສັງຄົມແຫ່ງຊາດ;
2. ຮັບປະກັນການຄຸ້ມຄອງການຈັດຕັ້ງປະຕິບັດ ຢ່າງລວມສູນ ແລະ ເປັນເອກະພາບ ໃນຂອບເຂດ ທີ່ວປະເທດ;
3. ຮັບປະກັນ ຄວາມໜັ້ນຄົງທາງດ້ານການເງິນ, ຄວາມປອດໄພ ແລະ ການຄຸ້ມຄອງບໍລິຫານທີ່ດີ;
4. ມີຄວາມສະໜີພາບ, ທັນສະໄໝ, ຍຸຕິທຳ, ໂປ່ງໃສ ແລະ ສາມາດກວດສອບໄດ້;
5. ປຶກປ້ອງ ສິດ ແລະ ຜົນປະໂຫຍດອັນຊອບທຳ ຂອງຜູ້ໃຊ້ບໍລິການ.

ມາດຕາ 6 (ປັບປຸງ) ຂອບເຂດການນໍາໃຊ້ກິດໝາຍ

ກິດໝາຍສະບັບນີ້ ນໍາໃຊ້ສໍາລັບ ບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ເຄື່ອນໄຫວ ແລະ ພົວຜັນກັບວຽກງານລະບົບການຊໍາລະ ຂອງ ສປປ ລາວ ຢູ່ພາຍໃນ ແລະ ຕ່າງປະເທດ.

ມາດຕາ 7 (ປັບປຸງ) ການຮ່ວມມືສາກົນ

ລັດ ສິ່ງເສີມ, ເປີກວ່າງ ການຜົວຜັນ ຮ່ວມມືກັບ ຕ່າງປະເທດ, ພາກຝຶ່ນ ແລະ ສາກົນ ກ່ຽວກັບວຽກງານລະບົບການຊໍາລະ ດ້ວຍການແລກປ່ຽນ ຂໍ້ມູນ ຂ່າວສານ, ບົດຮຽນ, ປະສິບການ ແລະ ເຕັກໂນໂລຊີ, ຜັດທະນາຊັບພະຍາກອນມະນຸດ ເຟື່ອຄຸ້ມຄອງ, ຜັດທະນາ ລະບົບການຊໍາລະ ໃຫ້ທັນສະໄໝ ສອດຄ່ອງກັບ ມາດຕະຖານສາກົນ ສາມາດເຊື່ອມໃຊ້ຮ່ວມກັນ ແລະ ເຊື່ອມໄຢົງກັບພາກຝຶ່ນ ແລະ ສາກົນ, ປະຕິບັດສິນທີສັນຍາ ທີ່ ສປປ ລາວ ເປັນພາຄີ ແລະ ສັນຍາສາກົນທີ່ກ່ຽວຂ້ອງ.

ພາກທີ || ລະບົບການຊໍາລະ ໜວດທີ 1 ຮູບແບບລະບົບການຊໍາລະ

ມາດຕາ 8 (ປັບປຸງ) ຮູບແບບລະບົບການຊໍາລະ

ລະບົບການຊໍາລະ ມີ ສາມຮູບແບບ ດັ່ງນີ້:

1. ລະບົບການຊໍາລະເງິນຝຶ່ນຖານ;
2. ລະບົບການຊໍາລະເງິນທົ່ວໄປ;
3. ລະບົບການໃຫ້ບໍລິການຊໍາລະເງິນ.

ມາດຕາ 9 (ໃໝ່) ລະບົບການຊໍາລະເງິນຝຶ່ນຖານ

ລະບົບການຊໍາລະເງິນຝຶ່ນຖານ ແມ່ນ ລະບົບການຊໍາລະເຕັ້ນຕໍ່ທີ່ເປັນສູນກາງເຊື່ອມຕໍ່ ລະຫວ່າງ ສະມາຊີກັດວຍກັນ ຊຶ່ງປະກອບດ້ວຍ ບັນດາທະນາຄານຫຼຸລະກິດ, ອັງເງິນແຫ່ງຊາດ ແລະ ຕະຫຼາດ ຫຼັກຊັບ, ສະຫັບສະໜຸນການເຄື່ອນໄຫວຂອງຕະຫຼາດເງິນ ແລະ ຕະຫຼາດທຶນ. ການຂັດຂ້ອງ ແລະ/ຫຼື ຢຸດສະວັກ

ຂອງລະບົບດັ່ງກ່າວ ຈະສົ່ງຜົນກະທິບຕໍ່ສະຖຽນລະພາບທາງດ້ານການເງິນ-ເງິນຕາ ແລະ ເສດຖະກິດຂອງປະເທດ.

ທະນາຄານແຫ່ງ ສປປ ລາວ ເປັນຜູ້ກໍານົດລະບົບການຊໍາລະເງິນຝຶ່ນຖານ ຕາມຂອບເຂດການນຳໃຊ້, ລະດັບຄວາມສົງຕໍ່ລະບົບການເງິນ-ເງິນຕາ ແລະ ລະດັບຄວາມສໍາຄັນຕໍ່ລະບົບເສດຖະກິດ ໃນແຕ່ລະໄລຍະ.

ມາດຕາ 10 (ໃໝ່) ລະບົບການຊໍາລະເງິນທົ່ວໄປ

ລະບົບການຊໍາລະເງິນທົ່ວໄປ ແມ່ນ ລະບົບການຊໍາລະທີ່ເປັນການເຊື່ອມຕໍ່ ທາງກົງ ຫຼື ທາງອ້ອມລະຫວ່າງ ສະມາຊຸກດ້ວຍກັນ ຊຶ່ງປະກອບດ້ວຍ ທະນາຄານທຸລະກິດ, ສະຖາບັນການເງິນຈຸລະພາກ ແລະ/ຫຼື ຜູ້ໃຫ້ບໍລິການຊໍາລະເງິນທີ່ບໍ່ແມ່ນສະຖາບັນການເງິນ ທີ່ໄດ້ຮັບອະນຸຍາດໃຫ້ບໍລິການຊໍາລະເງິນຈາກທະນາຄານແຫ່ງ ສປປ ລາວ. ການຂັດຂ້ອງ ແລະ/ຫຼື ຢຸດສະວັກຂອງລະບົບດັ່ງກ່າວ ຈະສົ່ງຜົນກະທິບ ຕໍ່ຄວາມໜັ້ນຄົງຂອງຜູ້ໃຫ້ບໍລິການຊໍາລະເງິນ. ຄວາມໜັ້ນຄົງຂອງລະບົບການຊໍາລະເງິນທົ່ວໄປ ແລະ ຜົນປະໂຫຍດຂອງຜູ້ໃຊ້ບໍລິການ.

ມາດຕາ 11 (ໃໝ່) ລະບົບການໃຫ້ບໍລິການຊໍາລະເງິນ

ລະບົບການໃຫ້ບໍລິການຊໍາລະເງິນ ແມ່ນ ການບໍລິການຂອງຜູ້ໃຫ້ບໍລິການຊໍາລະເງິນໃດໜຶ່ງ ເພື່ອຊໍາລະຄ່າສິນຄ້າ, ຄ່າບໍລິການ, ຫຼືສິນ ແລະ ຜັນທະອິນ ຜ່ານເຄື່ອງມີ, ຂ່ອງທາງ ແລະ ກົນໄກ ການຊໍາລະ. ການຂັດຂ້ອງ ແລະ/ຫຼື ຢຸດສະວັກຂອງລະບົບດັ່ງກ່າວ ຈະສົ່ງຜົນກະທິບ ຕໍ່ຄວາມໜັ້ນຄົງຂອງຜູ້ໃຫ້ບໍລິການຊໍາລະເງິນ ແລະ ຜົນປະໂຫຍດຂອງຜູ້ໃຊ້ບໍລິການ ຊຶ່ງພາໃຫ້ຂາດຄວາມເຊື່ອໜັ້ນຕໍ່ຜູ້ໃຫ້ບໍລິການຊໍາລະເງິນນັ້ນ.

ໝວດທີ 2 ເຄື່ອງມີ ແລະ ຂ່ອງທາງ ການຊໍາລະ

ມາດຕາ 12 (ປັບປຸງ) ເຄື່ອງມີການຊໍາລະ

ເຄື່ອງມີການຊໍາລະ ມີ ດັ່ງນີ້:

1. ເງິນສິດ;
2. ແຊັກ;
3. ບັດຊໍາລະ;
4. ເງິນເອເລັກໂຕຣນິກ.

ນອກຈາກນີ້ ຍັງມີເຄື່ອງມີການຊໍາລະອື່ນ ຕາມການກຳນົດຂອງທະນາຄານແຫ່ງ ສປປ ລາວ.

ມາດຕາ 13 (ປັບປຸງ) ເງິນສິດ

ເງິນສິດ ແມ່ນ ເຄື່ອງມີການຊໍາລະ ທີ່ປະກອບດ້ວຍ ທະນະບັດ ແລະ ເງິນຫຼຽນ ຊຶ່ງນຳໃຊ້ເຊົ້າໃນການຊໍາລະ ຄ່າສິນຄ້າ, ຄ່າບໍລິການ, ຫຼືສິນ ຫຼື ຜັນທະອິນ.

ຫຼັກການ ແລະ ການຄຸ້ມຄອງ ການນຳໃຊ້ເງິນສິດ ດັກໍານົດໄວ້ໃນລະບຽບການຕ່າງໆຫາກ.

ມາດຕາ 14 (ປັບປຸງ) ແຊັກ

ແຊັກ ແມ່ນ ເຄື່ອງມີການຊໍາລະ ທີ່ນຳໃຊ້ເຊົ້າໃນການຊໍາລະ ຄ່າສິນຄ້າ, ຄ່າບໍລິການ, ຫຼືສິນ ຫຼື ຜັນທະອິນ.

ປະເຜດຕົ້ນຕໍ່ຂອງແຊັກ ປະກອບດ້ວຍ ແຊັກບໍ່ບໍ່ຊື່ຜູ້ຮັບ, ແຊັກບໍ່ບໍ່ຊື່ຜູ້ຮັບ, ແຊັກຈ່າຍເຂົ້າບັນຊີ ແລະ ແຊັກເດີນຫາງ.

ບຸກຄົນ, ນິຕີບຸກຄົນ ແລະ ການຈັດຕັ້ງ ສາມາດນຳໃຊ້ແຊັກເຂົ້າໃນການຊໍາລະ ຄ່າສິນຄ້າ, ຄ່າບໍລິການ, ຫົ້ວໜີນ ຫຼື ພັນທະອັນ ຊື່ຜູ້ສັ່ງຈ່າຍ ຕ້ອງຮັບຜິດຊອບຕໍ່ການສັ່ງຈ່າຍ ຕາມຈ່ານວນເງິນທີ່ໄດ້ຂຽນໃສ່ໃນ ໃບແຊັກ ຕໍ່ຜູ້ຮັບແຊັກ ຫຼື ຜູ້ຖືແຊັກ.

ຜູ້ມີສິດອອກແຊັກ ປະກອບດ້ວຍ ທະນາຄານແຫ່ງ ສປປ ລາວ, ຄັງເງິນແຫ່ງຊາດ, ທະນາຄານທຸລະກິດ ແລະ ສະຖາບັນການເງິນຈຸລະພາກທີ່ຮັບເງິນຝາກ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ຂຶ່ງຕ້ອງ ເປັນສະມາຊີກຂອງສູນຊໍາລະແຊັກ.

ຜູ້ຊໍາລະແຊັກ ມີຫັນທີ່ໄລ່ລຽງແຊັກ ໃຫ້ສະມາຊີກຂອງຕົນ ເຜື່ອຮັດໃຫ້ການຊໍາລະດ້ວຍແຊັກ ຢູ່ໃນ ສັງຄົມ ມີຄວາມຄ່ອງຕົວ.

ເນື້ອໃນຂອງໃບແຊັກ, ວິທີການນຳໃຊ້ແຊັກ, ການຢັ້ງຢືນ ແລະ ການຄ້າປະກັນແຊັກ, ພັນທະ ຂອງຜູ້ອອກ ແລະ ຜູ້ໃຊ້ບໍລິການແຊັກ ແລະ ການຄຸ້ມຄອງແຊັກ ດັກໍານິດໄວ້ໃນລະບຽບການຕ່າງໆຫາກ.

ມາດຕາ 15 (ປັບປຸງ) ບັດຊໍາລະ

ບັດຊໍາລະ ແມ່ນ ບັດທີ່ໃຊ້ໃນການຊໍາລະ ຄ່າສິນຄ້າ, ຄ່າບໍລິການ, ຫົ້ວໜີນ ຫຼື ພັນທະອັນ ທີ່ຜູ້ກ ຫຼື ບໍ່ຜູ້ກ ກັບບັນຊີ ເງິນຝາກ, ເງິນກັ້ງ ຂອງຜູ້ທີ່ບັດຊໍາລະໃນຮູບແບບ ຈັບຕ້ອງໄດ້ ຫຼື ຈັບຕ້ອງບໍ່ໄດ້.

ບັດຊໍາລະ ປະກອບດ້ວຍ ບັດເງິນຝາກ, ບັດຕື່ມເງິນ ຫຼື ບັດສິນເຊື່ອ.

ການຊໍາລະດ້ວຍບັດຊໍາລະ ສາມາດນຳເນີນ ພາຍໃນຄື່ອຂ່າຍກຽວກັນ ຫຼື ຂ້າມຄື່ອຂ່າຍ ຂອງຜູ້ໃຫ້ບໍລິ ການຊໍາລະເງິນ ຫ້າງພາຍໃນ ແລະ ຕ່າງປະເທດ.

ມາດຕະຖານ, ຫຼັກການ ແລະ ຂອບເຂດການນຳໃຊ້, ການຄຸ້ມຄອງການໃຫ້ບໍລິການບັດຊໍາລະ ດັກໍານິດໄວ້ໃນລະບຽບການຕ່າງໆຫາກ.

ມາດຕາ 16 (ປັບປຸງ) ເງິນເອເລັກໂຕຣນິກ

ເງິນເອເລັກໂຕຣນິກ ແມ່ນ ມູນຄ່າເງິນທີ່ບັນຈຸໄວ້ໃນ ແຖບແມ່ເຫຼັກ, ຊືບ, ໂປຣແກຣມ ແລະ ອື່ນໆ ໂດຍຜູ້ໃຫ້ບໍລິການຊໍາລະເງິນ ອອກໃຫ້ຜູ້ໃຊ້ບໍລິການ ຕາມມູນຄ່າທີ່ນໍາເງິນສິດ ຫຼື ເງິນຝາກໃນບັນຊີ ມາແລກເອົາ.

ເງິນເອເລັກໂຕຣນິກ ທີ່ຜູ້ໃຫ້ບໍລິການຊໍາລະເງິນ ອອກໃນ ສປປ ລາວ ຕ້ອງເປັນສະກຸນເງິນກີບ ເທົ່ານັ້ນ.

ຜູ້ໃຫ້ບໍລິການຊໍາລະເງິນ ດ້ວຍເງິນເອເລັກໂຕຣນິກ ບໍ່ສາມາດນຳໃຊ້ເງິນຮັບລ່ວງໜ້າ ຂອງຜູ້ໃຊ້ບໍລິການ ເຜື່ອສະໜອງສິນເຊື່ອດ້ວຍຕົນເອງ, ຜ່ານສະຖາບັນການເງິນໃດໜຶ່ງ ຫຼື ສະໜອງສິນເຊື່ອ ໃຫ້ຜູ້ຄວບຄຸມລະບົບ ການຊໍາລະຂອງຕົນ.

ສໍາລັບເງື່ອນໄຂການເກັບຮັກສາເງິນຮັບລ່ວງໜ້າ ດັກໍານິດໄວ້ໃນລະບຽບການຕ່າງໆຫາກ.

ມາດຕາ 17 (ໃໝ່) ຊ່ອງຫາງການຊໍາລະ

ຊ່ອງຫາງການຊໍາລະ ແມ່ນ ຮູບແບບການເຂົ້າເຖິງການໃຫ້ບໍລິການຊໍາລະເງິນ ທີ່ກໍານິດໂດຍຜູ້ໃຫ້ບໍລິ ການຊໍາລະເງິນ ຂຶ່ງປະກອບດ້ວຍ:

1. ການໃຫ້ບໍລິການຊໍາລະເງິນ ໂດຍພະນັກງານ ຂອງຜູ້ໃຫ້ບໍລິການຊໍາລະເງິນ ຢູ່ສະຖານທີ່ໃຫ້ບໍລິການ ເປັນຕົ້ນ ສໍານັກງານ, ສາຂາ, ໝ່ວຍບໍລິການ ແລະ ຕົວແໜນ ດໍາເນີນການຜ່ານເຄື່ອງມືເອເລັກໂຕຣນິກໃດໜຶ່ງ;

2. ການໃຫ້ບໍລິການຊໍາລະເງິນ ໂດຍຜ່ານອຸປະກອນການຊໍາລະ ຕາມການກໍານິດຂອງທະນາຄານ ແຫ່ງ ສປປ ລາວ ເປັນຕົ້ນ ເຄື່ອງອ່ານບັດ, ຕຸ້ຮັບຝາກ-ຖອນເງິນສິດ, ການທະນາຄານຜ່ານມືຖື, ການທະນາຄານ ຜ່ານອິນເຕີເນັດ.

ມາດຕາທານຂອງແຕ່ລະຊ່ອງຫາງການຊໍາລະ ໄດ້ກຳນົດໄວ້ໃນລະບຽບການຕ່າງຫາກ.

ມາດຕາ 18 (ໃໝ່) ການພັດທະນາເຕັກໂນໂລຊີດ້ານການຊໍາລະ

ການພັດທະນາເຕັກໂນໂລຊີດ້ານການຊໍາລະ ແມ່ນ ການນຳໃຊ້ເຕັກໂນໂລຊີ ເຊິ່ງໃນການພັດທະນາ ຜະລິດຕະພັນ ແລະ ລະບົບການໃຫ້ບໍລິການຊໍາລະເງິນ ໂດຍມີການກຳນົດຂອບເຂດ, ໄລຍະເວລາ ຂອງການ ທິດລອງນຳໃຊ້ເຕັກໂນໂລຊີດັ່ງກ່າວ ເຊື່ອເຜີມປະສິດທິພາບ, ອຳນວຍຄວາມສະດວກ, ຄວາມປອດໄພ, ຫຼຸດຕົ້ນທຶນ ແລະ ຕອບສະໜອງຄວາມຕ້ອງການ ໃນການໃຊ້ບໍລິການຫາງດ້ານການເງິນ.

ທະນາຄານແຫ່ງ ສປປ ລາວ ປະສານສົມທີບັກບະແໜນງານທີ່ກ່ຽວຂ້ອງ ເຜື່ອຊຸກຍູ້, ສິ່ງເສີມ ແລະ ອຳນວຍຄວາມສະດວກ ໃນການພັດທະນາ ລະບົບການຊໍາລະ ແລະ ເຕັກໂນໂລຊີດ້ານການຊໍາລະ.

ນິຕິບຸກຄົນ ແລະ ການຈັດຕັ້ງ ທີ່ມີຈຸດປະສົງພັດທະນາເຕັກໂນໂລຊີດ້ານການຊໍາລະ ຢູ່ ສປປ ລາວ ຕ້ອງຂໍອະນຸຍາດນຳທະນາຄານແຫ່ງ ສປປ ລາວ ຕາມທີ່ໄດ້ກຳນົດໄວ້ໃນລະບຽບການ.

ມາດຕາ 19 (ໃໝ່) ການຊໍາລະຂໍ້າມແດນ

ການຊໍາລະຂໍ້າມແດນ ແມ່ນ ການເຊື່ອມໃຊ້ຮ່ວມກັນ ຂອງລະບົບການຊໍາລະ ຢູ່ ສປປ ລາວ ກັບ ຕ່າງປະເທດ ເຊື່ອຮອງຮັບການໃຫ້ບໍລິການຊໍາລະເງິນ ລະຫວ່າງ ຜູ້ຈ່າຍ ຫຼື ຜູ້ຮັບ ທີ່ມີຜູມລຳເນົາ ຢູ່ ສປປ ລາວ ກັບ ຜູ້ຈ່າຍ ຫຼື ຜູ້ຮັບ ທີ່ມີຜູມລຳເນົາຢູ່ຕ່າງປະເທດ. ການຊໍາລະຂໍ້າມແດນ ສາມາດປະຕິບັດໄດ້ ໃນຮຸບແບບ ລະບົບການຊໍາລະເງິນທົ່ວໄປ ແລະ ລະບົບການໃຫ້ບໍລິການຊໍາລະເງິນ ດ້ວຍຮຸບແບບສອງຝ່າຍ ຫຼື ຫຼາຍຝ່າຍ ຕາມການອະນຸຍາດຂອງທະນາຄານແຫ່ງ ສປປ ລາວ.

ຜູ້ດຳເນີນຫຼຸລະກິດການຊໍາລະ ທີ່ມີຈຸດປະສົງ ໃຫ້ບໍລິການຊໍາລະຂໍ້າມແດນ ຕ້ອງຂໍອະນຸຍາດນຳທະນາຄານແຫ່ງ ສປປ ລາວ.

ສໍາລັບຮຸບແບບ, ເງື່ອນໄຂ ແລະ ຂັ້ນຕອນ ການຝຶຈາລະນາອະນຸຍາດ ການໃຫ້ບໍລິການຊໍາລະຂໍ້າມແດນ ໄດ້ ກຳນົດໄວ້ໃນລະບຽບການຕ່າງຫາກ.

ໜ້າວັດທີ 3 ກົນໄກ ແລະ ຜົນການຊໍາລະ

ມາດຕາ 20 ກົນໄກການຊໍາລະ

ກົນໄກການຊໍາລະ ແມ່ນ ຂະບວນການຊໍາລະ ຊຶ່ງມີ ດັ່ງນີ້:

1. ການສັ່ງຈ່າຍ;
2. ການໄລ່ລວງ;
3. ການຫັກບັນຊີ.

ມາດຕາ 21 (ປັບປຸງ) ການສັ່ງຈ່າຍ

ການສັ່ງຈ່າຍ ແມ່ນ ການອອກຄໍາສັ່ງໂອນເງິນ ດ້ວຍເອກະສານ ຫຼື ເຄື່ອງມືເອເລັກໂຕຣນິກ ຜ່ານຊ່ອງຫາງ ການຊໍາລະ ເຊື່ອປະຕິບັດຕາມ ສິດ ແລະ ພັນທະ ຂອງຜູ້ໃຊ້ບໍລິການ.

ມາດຕາ 22 ການໄລ່ລຽງ

ການໄລ່ລຽງ ແມ່ນ ການປຽບທຽບ ແລະ ຈັດລຽງ ມູນຄ່າທຸລະກຳ ລະຫວ່າງ ສາຂາ, ຫ່ວຍບໍລິການ ຫຼື ຕີ່ແທນ ຂອງຜູ້ໃຫ້ບໍລິການຊໍາລະເງິນ ຢູ່ໃນເຄືອຂ່າຍດຽວກັນ ຫຼື ລະຫວ່າງ ຜູ້ໃຫ້ບໍລິການຊໍາລະເງິນຂໍ້າມ ເຄືອຂ່າຍ ເພື່ອຄິດໄລ່ຍອດເຫຼືອສຸດທິ ແລ້ວນໍາໄປທັກບັນຊີ.

ການໄລ່ລຽງທຸລະກຳຂໍ້າມເຄືອຂ່າຍ ຕ້ອງປະຕິບັດຕາມລະບຽບການ ທີ່ອອກໂດຍຜູ້ຄວບຄຸມລະບົບ ການຊໍາລະ ທີ່ໄດ້ຮັບຮອງຈາກທະນາຄານແຫ່ງ ສປປ ລາວ.

ມາດຕາ 23 ການຫັກບັນຊີ

ການຫັກບັນຊີ ແມ່ນ ການຕັດເງິນອອກຈາກບັນຊີຂອງຜູ້ຈ່າຍເງິນ ແລ້ວເອົາເງິນເຂົ້າໃນບັນຊີຂອງ ຜູ້ຮັບເງິນ.

ການຫັກບັນຊີ ມີ ສອງປະເຟ ດັ່ງນີ້:

1. ການຫັກບັນຊີຕາມຈຳນວນສັ່ງຫັກ ຊຶ່ງແມ່ນ ການຫັກບັນຊີທັນທີເປັນແຕ່ລະທຸລະກຳ ໂດຍຫັກ ບັນຊີຕາມຄໍາສັ່ງໂອນເງິນ ທີ່ເກີດຂຶ້ນທັນທີ ພາຍຫຼັງໄດ້ຮັບຄໍາສັ່ງຈ່າຍ ເປັນແຕ່ລະລາຍການ;

2. ການຫັກບັນຊີສຸດທິ ຊຶ່ງແມ່ນ ການຫັກບັນຊີ ຕາມມູນຄ່າຍອດເຫຼືອສຸດທິ ຫົ່ງຄັ້ງ ຫຼື ຫຼາຍຄັ້ງ ຕໍ່ວັນ ພາຍຫຼັງການໄລ່ລຽງ ຕາມການກຳນົດຂອງຜູ້ຄວບຄຸມລະບົບການຊໍາລະ.

ມາດຕາ 24 (ປັບປຸງ) ຜົນການຊໍາລະ

ການຊໍາລະ ຈະມີຜົນສຳເລັດໄດ້ ກຳຕໍ່ເມື່ອເງິນໃນບັນຊີຂອງຜູ້ຈ່າຍເງິນ ໄດ້ຖືກຫັກ ແລະ ໂອນເຂົ້າ ບັນຊີຂອງຜູ້ຮັບເງິນ.

ການຊໍາລະຜິດພາດ ແມ່ນ ການຊໍາລະທີ່ຜູ້ສັ່ງຈ່າຍສິ່ງຄໍາສັ່ງເຂົ້າໃນລະບົບການຊໍາລະ ຊຶ່ງອາດຈະສຳເລັດ ຫຼື ບໍ່ສຳເລັດ ແຕ່ເກີດຄວາມຜິດພາດ ເນື່ອງຈາກລະບົບຂອງຜູ້ໃຫ້ບໍລິການຊໍາລະເງິນຂັດຂ້ອງ, ຄວາມບົກຝ່າງ ຂອງຜູ້ໃຫ້ບໍລິການຊໍາລະເງິນ ຫຼື ຜູ້ໃຊ້ບໍລິການ ເປັນຕົ້ນ ຊື່, ເລກບັນຊີ, ສະກຸນເງິນ ຫຼື ຈຳນວນເງິນ ບໍ່ຖືກຕ້ອງ.

ມາດຕາ 25 (ໃໝ່) ການແກ້ໄຂການຊໍາລະຜິດພາດ

ການຊໍາລະຜິດພາດ ທີ່ເກີດຈາກລະບົບຂັດຂ້ອງ ຫຼື ຄວາມບົກຝ່າງ ຂອງຜູ້ໃຫ້ບໍລິການຊໍາລະເງິນນັ້ນ ຜູ້ໃຫ້ບໍລິການຊໍາລະເງິນ ຕ້ອງດໍາເນີນການແກ້ໄຂການຊໍາລະຜິດພາດ ແລະ ໃຊ້ແທນຄ່າເສຍຫາຍທີ່ເກີດຂຶ້ນ ໃຫ້ຜູ້ໃຊ້ບໍລິການ ຕາມກົດໝາຍ.

ການຊໍາລະຜິດພາດ ທີ່ເກີດຈາກຄວາມບົກຝ່າງ ຂອງຜູ້ໃຊ້ບໍລິການເອງນັ້ນ ຜູ້ໃຊ້ບໍລິການ ຕ້ອງເປັນ ເຈົ້າການແກ້ໄຂດ້ວຍຕົນເອງ ຫຼື ສະເໜີຜູ້ໃຫ້ບໍລິການຊໍາລະເງິນ ສະໜອງຂໍ້ມູນ, ຊ່ວຍໄກ່ເກ່ຍ, ແກ້ໄຂການ ຊໍາລະຜິດພາດ ໃຫ້ຖືກຕ້ອງຕາມກົດໝາຍ.

ຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະເງິນ ເປັນຜູ້ກຳນົດເງື່ອນໄຂ ແລະ ຂັ້ນຕອນ ການແກ້ໄຂການຊໍາລະຜິດພາດ.

ພາກທີ III
ຜູ້ຄວບຄຸມລະບົບການຊໍາລະ, ຜູ້ໃຫ້ບໍລິການຊໍາລະເງິນ
ແລະ ຜູ້ໃຊ້ບໍລິການ
ໝວດທີ 1
ຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະເງິນ

ມາດຕາ 26 (ປັບປຸງ) ຜູ້ຄວບຄຸມລະບົບການຊໍາລະ

ຜູ້ຄວບຄຸມລະບົບການຊໍາລະ ປະກອບດ້ວຍ ຜູ້ຄວບຄຸມລະບົບການຊໍາລະເງິນຝຶ່ນຖານ ແລະ ຜູ້ຄວບຄຸມລະບົບການຊໍາລະເງິນທົ່ວໄປ.

ຜູ້ຄວບຄຸມລະບົບການຊໍາລະເງິນຝຶ່ນຖານ ແມ່ນ ທະນາຄານແຫ່ງ ສປປ ລາວ ຫຼື ຜູ້ທີ່ທະນາຄານແຫ່ງ ສປປ ລາວ ກໍານົດໃຫ້ເປັນຜູ້ຄວບຄຸມ ແລະ ໃຫ້ບໍລິການ ໄລ່ລຽງ ແລະ/ຫຼື ຫັກບັນຊີ ລະຫວ່າງສະມາຊີກຂອງຕົນ.

ຜູ້ຄວບຄຸມລະບົບການຊໍາລະເງິນທົ່ວໄປ ແມ່ນ ສະຖາບັນການເງິນ ທີ່ເຮັດໜ້າທີ່ເປັນຜູ້ຄວບຄຸມ ແລະ ໃຫ້ບໍລິການ ໄລ່ລຽງ ແລະ/ຫຼື ຫັກບັນຊີ ຂອງລະບົບການຊໍາລະເງິນທົ່ວໄປນັ້ນ.

ມາດຕາ 27 (ໃໝ່) ສິດ ແລະ ໜ້າທີ່ ຂອງຜູ້ຄວບຄຸມລະບົບການຊໍາລະເງິນຝຶ່ນຖານ

ຜູ້ຄວບຄຸມລະບົບການຊໍາລະເງິນຝຶ່ນຖານ ມີ ສິດ ແລະ ໜ້າທີ່ ດັ່ງນີ້:

1. ຜັນຂະຫຍາຍ ນະໂໄຍບາຍ, ກິດໝາຍ, ແຜນຍຸດທະສາດ ກ່ຽວກັບວຽກງານລະບົບການຊໍາລະມາເປັນແຜນການ, ແຜນງານ ໂຄງການ ເຜືອຈັດຕັ້ງປະຕິບັດ;
2. ກໍານົດນະໂໄຍບາຍ ແລະ ລະບຽບການ ກ່ຽວກັບການດຳເນີນງານ ຂອງລະບົບການຊໍາລະເງິນຝຶ່ນຖານ;
3. ຄົນຄວ້າກໍານົດ ເງື່ອນໄຂການເປັນສະມາຊິກ, ສິດ ແລະ ໜ້າທີ່ ຂອງສະມາຊີກລະບົບການຊໍາລະເງິນຝຶ່ນຖານ ລວມທັງການໂຈການເຄື່ອນໄຫວ ແລະ ການສົ່ນສຸດການເປັນສະມາຊິກ;
4. ຈັດຝັກອີບຮົມ, ເຜີຍແຜ່ ແລະ ໃຫ້ຄໍາແນະນຳ ກ່ຽວກັບລະບົບການຊໍາລະເງິນຝຶ່ນຖານໃຫ້ສະມາຊິກ;
5. ສ້າງກົນໄກປ້ອງກັນຄວາມສ່ຽງ ເປັນຕົ້ນ ດ້ານສະພາບຄ່ອງ, ການດຳເນີນງານ, ດ້ານເຕັກໂນໂລຊີຂໍ້ມູນ ຂ່າວສານ;
6. ສ້າງ ແລະ ຈັດຕັ້ງປະຕິບັດ ແຜນຮອງຮັບຄວາມຕໍ່ເນື່ອງຂອງທຸລະກິດ ແລະ ແຜນປ້ອງກັນເຫດສຸກເສີນ;
7. ຮຽກຮ້ອງໃຫ້ສະມາຊິກ ນຳເອົາເງິນສິດ ຫຼື ເງິນຝາກ ມາໄວ້ກັບຕົນ ເຜືອຮັບປະກັນຄວາມສ່ຽງດ້ານສະພາບຄ່ອງ;
8. ປະເມີນ ແລະ ທິດສອບຄວາມສ່ຽງ ຂອງລະບົບການຊໍາລະເງິນຝຶ່ນຖານ;
9. ຕິດຕາມ ກວດກາ ການນຳໃຊ້ລະບົບການຊໍາລະເງິນຝຶ່ນຖານ ຂອງສະມາຊິກ;
10. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກໍານົດໄວ້ໃນກິດໝາຍ.

ມາດຕາ 28 (ປັບປຸງ) ສິດ ແລະ ໜ້າທີ່ ຂອງຜູ້ຄວບຄຸມລະບົບການຊໍາລະເງິນທົ່ວໄປ

ຜູ້ຄວບຄຸມລະບົບການຊໍາລະເງິນທົ່ວໄປ ມີ ສິດ ແລະ ໜ້າທີ່ ດັ່ງນີ້:

1. ຜັນຂະຫຍາຍ ນະໂໄຍບາຍ, ກິດໝາຍ, ແຜນຍຸດທະສາດ ກ່ຽວກັບວຽກງານລະບົບການຊໍາລະມາເປັນແຜນການດຳເນີນທຸລະກິດຂອງຕົນ ແລະ ຈັດຕັ້ງປະຕິບັດ ໃຫ້ມີປະສິດທິຜົນ;
2. ສ້າງ ແລະ ປັບປຸງ ລະບຽບການ, ຄຸມ ກ່ຽວກັບການດຳເນີນງານ ແລະ ການຄວບຄຸມລະບົບການຊໍາລະຂອງຕົນ ໃຫ້ສອດຄ່ອງກັບກິດໝາຍ;

3. ຄົ້ນຄວາກຳນົດ ເງື່ອນໄຂການເປັນສະມາຊິກ, ສິດ ແລະ ຫຼັກທີ່ ຂອງສະມາຊິກລະບົບການຊໍາລະເງິນທົ່ວໄປ ລວມທັງ ການໂຈການເຄື່ອນໄຫວ ແລະ ການສັ່ນສຸດການເປັນສະມາຊິກ;
4. ກຳນົດ ແລະ ແຈ້ງ ຄ່າບໍລິການ, ເງື່ອນໄຂກ່ຽວກັບການໃຫ້ບໍລິການ ໃຫ້ແກ່ສະມາຊິກ;
5. ສ້າງ ແລະ ຈັດຕັ້ງປະຕິບັດ ແຜນຮອງຮັບຄວາມຕໍ່ເນື່ອງຂອງທຸລະກິດ ແລະ ແຜນປ້ອງກັນເຫດສຸກເສີນ;
6. ຮຽກຮ້ອງໃຫ້ສະມາຊິກ ນຳເອົາເງິນສິດ ຫຼື ເງິນຝາກ ມາໄວ້ກັບຕົນ ເພື່ອຮັບປະກັນຄວາມສ່ຽງດ້ານສະພາບຄ່ອງ;
7. ປະຕິບັດລະບຽບການ ກ່ຽວກັບຄວາມໜັ້ນຄົງທາງດ້ານການຊໍາລະ ຕາມການກຳນົດຂອງທະນາຄານແຫ່ງ ສປປ ລາວ;
8. ວ່າຈ້າງຜູ້ໃຫ້ບໍລິການຈາກພາຍນອກ ເພື່ອຊ່ວຍຄວບຄຸມ ແລະ ໃຫ້ບໍລິການລະບົບການຊໍາລະແທນຕົນ ພ້ອມທັງຮັບຜິດຊອບຕໍ່ຄວາມເສຍຫາຍ ທີ່ຜູ້ໃຫ້ບໍລິການຈາກພາຍນອກກໍ່ຂຶ້ນ ຄືກັບຕົນເປັນຜູ້ຄວບຄຸມ ແລະ ໃຫ້ບໍລິການລະບົບນັ້ນເອງ;
9. ເກັບຮັກສາຂໍ້ມູນ ກ່ຽວກັບການຄວບຄຸມ ແລະ ໃຫ້ບໍລິການລະບົບການຊໍາລະຂອງຕົນ;
10. ແກ້ໄຂຂໍ້ຂັດແຍ່ງ ທີ່ຕິດຝັນກັບລະບົບການຊໍາລະຂອງຕົນ;
11. ຮັບຜິດຊອບ ແລະ ໃຊ້ແທນຄ່າເສຍຫາຍ ທີ່ເກີດຈາກຄວາມຜິດພາດ ໃນລະບົບການຊໍາລະຂອງຕົນ;
12. ປະຕິບັດລະບອບການລາຍງານ ແລະ ສະໜອງຂໍ້ມູນ ໃຫ້ທະນາຄານແຫ່ງ ສປປ ລາວ;
13. ນຳໃຊ້ສິດ ແລະ ປະຕິບັດຫຼັກທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 29 (ປັບປຸງ) ຜູ້ໃຫ້ບໍລິການຊໍາລະເງິນ

ຜູ້ໃຫ້ບໍລິການຊໍາລະເງິນ ແມ່ນ ສະຖາບັນການເງິນ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ໃນການໃຫ້ບໍລິການຊໍາລະເງິນ ຜ່ານເຄື່ອງມືຊໍາລະໄດ້ນີ້ ຫຼື ຫ້າຍເຄື່ອງມື ຕາມທີ່ໄດ້ກຳນົດໄວ້ໃນມາດຕາ 12 ຂອງກົດໝາຍສະບັບນີ້ ຊຶ່ງມີລະບົບການຊໍາລະເປັນຂອງຕົນເອງ ຫຼື ເຊື່ອມຕໍ່ກັບລະບົບການຊໍາລະເງິນ.

ມາດຕາ 30 (ປັບປຸງ) ສິດ ແລະ ຫຼັກທີ່ ຂອງຜູ້ໃຫ້ບໍລິການຊໍາລະເງິນ

ຜູ້ໃຫ້ບໍລິການຊໍາລະເງິນ ມີ ສິດ ແລະ ຫຼັກທີ່ ດັ່ງນີ້:

1. ໃຫ້ບໍລິການຊໍາລະເງິນ ຜ່ານເຄື່ອງມືການຊໍາລະ ແລະ ລະບົບການໃຫ້ບໍລິການຊໍາລະເງິນ ຕາມທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ;
2. ສ້າງ ແລະ ປັບປຸງ ລະບຽບການ, ຄຸມື ກ່ຽວກັບການດໍາເນີນງານ ແລະ ການໃຫ້ບໍລິການຂອງຕົນ ໃຫ້ສອດຄ່ອງກັບກົດໝາຍ;
3. ປະຕິບັດລະບຽບການ ກ່ຽວກັບຄວາມໜັ້ນຄົງທາງດ້ານການຊໍາລະ ຕາມການກຳນົດຂອງທະນາຄານແຫ່ງ ສປປ ລາວ;
4. ປະຕິບັດຕາມຫຼັກການການຊອກຮູ້ຂໍ້ມູນ ແລະ ຮັກສາຄວາມລັບ ກ່ຽວກັບຂໍ້ມູນ ຂອງຜູ້ໃຊ້ບໍລິການ ຕາມທີ່ໄດ້ກຳນົດໄວ້ໃນກົດໝາຍ;
5. ກຳນົດ ແລະ ແຈ້ງ ຄ່າບໍລິການ, ເງື່ອນໄຂ ກ່ຽວກັບການໃຫ້ບໍລິການຊໍາລະເງິນ ໃຫ້ຜູ້ໃຊ້ບໍລິການ;

6. ວ່າຈ້າງຜູ້ໃຫ້ບໍລິການຈາກພາຍນອກ ເຜື່ອໃຫ້ບໍລິການຊໍາລະເງິນແທນຕົມ ພ້ອມທັງຮັບຜິດຊອບ
ຕໍ່ຄວາມສະຍໜາຍ ທີ່ຜູ້ໃຫ້ບໍລິການຈາກພາຍນອກກໍ່ຂຶ້ນ ຄືກັບຕົມເປັນຜູ້ໃຫ້ບໍລິການນັ້ນເອງ;
7. ແຕ່ງຕັ້ງຕົວແທນ ເຜື່ອໃຫ້ບໍລິການແທນຕົມ;
8. ແກ້ບຮັກສາຂໍ້ມູນທຸລະກຳ ກ່ຽວກັບການໃຫ້ບໍລິການຊໍາລະເງິນຂອງຕົມ;
9. ແກ້ໄຂຂໍ້ຂັດແຍ່ງ ທີ່ຕິດຝັນກັບການໃຫ້ບໍລິການຊໍາລະເງິນຂອງຕົມ;
10. ໂຈການເຄື່ອນໄຫວບັນຊີຂອງຜູ້ຮັບເງິນ ໃນວິງເງິນທີ່ໄດ້ຮັບຈາກການໂອນເງິນ ທີ່ບໍ່ຖືກຕ້ອງ
ຕາມກົດໝາຍ ໄວເຈັດສິບສອງຊ່ວໂມງ ນັບແຕ່ເວລາໄດ້ຮັບການສະໜີ ຢ່າງເປັນລາຍລັກອັກສອນຂອງ ຜູ້ໂອນເງິນ;
11. ສະໜີຜູ້ໃຫ້ບໍລິການຊໍາລະເງິນອື່ນ ໂຈການເຄື່ອນໄຫວບັນຊີຂອງຜູ້ຮັບເງິນໃນວິງເງິນ ທີ່ຕົມ
ໄດ້ໂອນຜິດພາດ;
12. ຮັບຜິດຊອບ ແລະ ໃຊ້ແທນຄໍາເສຍໜາຍ ທີ່ເກີດຈາກຄວາມຜິດພາດຂອງຕົມ;
13. ປະຕິບັດລະບອບການລາຍງານ ແລະ ສະໜອງຂໍ້ມູນ ໃຫ້ທະນາຄານແຫ່ງ ສປປ ລາວ;
14. ນຳໃຊ້ສືດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ໝາດທີ 2 ການຂໍອະນຸຍາດ

ມາດຕາ 31 (ປັບປຸງ) ການຂໍອະນຸຍາດ

ມີຕິບຸກຄົມ ທີ່ມີຈຸດປະສົງດຳເນີນທຸລະກົດການຊໍາລະ ຕ້ອງໄດ້ແຈ້ງຂຶ້ນທະບຽນວິສາຫະກິດ ນໍາຂະແໜງ
ການອຸດສາຫະກຳ ແລະ ການຄ້າ ກ່ອນ. ພາຍຫຼັງໄດ້ຮັບໃບທະບຽນວິສາຫະກິດແລ້ວ ຕ້ອງຂໍອະນຸຍາດດຳເນີນ
ທຸລະກົດການຊໍາລະ ນໍາທະນາຄານແຫ່ງ ສປປ ລາວ.

ສໍາລັບທະນາຄານທຸລະກິດ, ສະຖາບັນການເງິນຈຸລະພາກທີ່ຮັບເງິນຝາກ ແລະ ສະຖາບັນການເງິນຈຸລະ
ພາກທີ່ບໍ່ຮັບເງິນຝາກ ສາມາດເປັນຜູ້ໃຫ້ບໍລິການຊໍາລະເງິນ ໂດຍບໍ່ຈໍາເປັນຕ້ອງຂໍອະນຸຍາດດຳເນີນທຸລະກົດການ
ຊໍາລະ. ສໍາລັບການເປັນຜູ້ຄວບຄຸມລະບົບການຊໍາລະເງິນທົ່ວໄປ ຕ້ອງໄດ້ຂໍອະນຸຍາດດຳເນີນທຸລະກິດການ
ຊໍາລະ ສປປ ລາວ.

ເອກະສານປະກອບ ການຂໍອະນຸຍາດດຳເນີນທຸລະກິດການຊໍາລະ ໄດ້ກຳນົດໄວ້ໃນລະບຽບການຕ່າງໜາກ.

ມາດຕາ 32 (ປັບປຸງ) ເງື່ອນໄຂການຂໍອະນຸຍາດ

ເງື່ອນໄຂການຂໍອະນຸຍາດດຳເນີນທຸລະກົດການຊໍາລະ ມີ ດັ່ງນີ້:

1. ການຂໍອະນຸຍາດເປັນຜູ້ຄວບຄຸມລະບົບການຊໍາລະເງິນທົ່ວໄປ ປະກອບດ້ວຍເງື່ອນໄຂ ດັ່ງນີ້:
 - 1.1. ເປັນມີຕິບຸກຄົມ;
 - 1.2. ມີຖານະການເງິນທີ່ໜັ້ນຄົງ ແລະ ທຶນໃນການດຳເນີນທຸລະກິດ ຕາມການກຳນົດຂອງ
ທະນາຄານແຫ່ງ ສປປ ລາວ;
 - 1.3. ມີບິດວິພາກເສດຖະກິດ-ຕັກນິກ;
 - 1.4. ມີຜູ້ບໍລິຫານ ທີ່ມີຄຸນວຸດທິ, ປະສິບການທາງດ້ານການເງິນ-ການທະນາຄານ, ເຕັກໂນໂລຊີ
ຂໍ້ມູນ ຂ່າວສານ ຫຼື ຂະແໜງອື່ນທີ່ກ່ຽວຂ້ອງ ພ້ອມທັງບໍ່ເຄີຍຖືກສານຕັດສິນລົງໂທດທາງອາຍາ ໃນການ
ກະທຳຜິດໄດ້ເຈດຕະນາ ເປັນຕົ້ນ ການກະທຳຜິດທາງດ້ານການເງິນ, ການທະນາຄານ, ການຝອກເງິນ;
 - 1.5. ມີຜະນັກງານ ທີ່ມີຄວາມຮູ້, ຄວາມສາມາດ ທາງດ້ານການເງິນ-ການທະນາຄານ, ເຕັກໂນ
ໂລຊີ ຂໍ້ມູນ ຂ່າວສານ ຫຼື ຂະແໜງອື່ນທີ່ກ່ຽວຂ້ອງ;

1.6. ມີລະບົບການດໍາເນີນງານ ລວມທັງລະບົບເຕັກໂນໂລຊີ ຂໍ້ມູນ ຂ່າວສານ ແລະ ລະບົບການຄວບຄຸມພາຍໃນ;

1.7. ມີສະຖານທີ່ຕັ້ງທີ່ເໜີຈະສືມ;

1.8. ເງື່ອນໄຂອື່ນ ຕາມການກຳນົດຂອງທະນາຄານແຫ່ງ ສປປ ລາວ.

2. ການຂໍຂອະນຸຍາດເປັນຜູ້ໃຫ້ບໍລິການຊໍາລະເງິນ ປະກອບດ້ວຍເງື່ອນໄຂ ດັ່ງນີ້:

2.1. ມີເງື່ອນໄຂ ຕາມທີ່ໄດ້ກຳນົດໄວ້ໃນ ຂໍ້ 1 ຂອງມາດຕານີ້;

2.2. ມີລະບົບປ້ອງກັນຊັບສິນ ທີ່ດັ່ມາຈາກຜູ້ໃຫ້ບໍລິການ ຫຼື ຜ່ານຜູ້ໃຫ້ບໍລິການຊໍາລະເງິນອື່ນ;

2.3. ມີລະບົບການເຊື່ອມຕໍ່ກັບລະບົບການຊໍາລະເງິນ ໃນ ສປປ ລາວ.

ມາດຕາ 33 (ປັບປຸງ) ການພິຈາລະນາ

ທະນາຄານແຫ່ງ ສປປ ລາວ ຕ້ອງຝຶຈາລະນາອອກໃບອະນຸຍາດດໍາເນີນທຸລະກິດການຊໍາລະ ພາຍໃນເວລາ ສາມສົບວັນ ນັບແຕ່ວັນໄດ້ຮັບຄໍາຮ້ອງ ແລະ ເອກະສານປະກອບ ຖືກຕ້ອງ ແລະ ຄົບຖ້ວນ ເປັນຕົ້ນໄປ. ໃນກໍລະນີບໍ່ເຫັນດີ ຕ້ອງແຈ້ງຕອບຜູ້ຂໍອະນຸຍາດດໍາເນີນທຸລະກິດ ຢ່າງເປັນລາຍລັກອັກສອນ ຜ້ອມດ້ວຍເຫດຜົນ.

ໃນເວລາຝຶຈາລະນານັ້ນ ຖ້າເຫັນວ່າມີຄວາມຈໍາເປັນ ທະນາຄານແຫ່ງ ສປປ ລາວ ມີສິດທວງເອົາເອກະສານ ແລະ ຂໍ້ມູນເຝື່ນເຕີມ, ເຊັນຜູ້ທີ່ກ່ຽວຂ້ອງ ມາຊື້ແຈງ ຫຼື ໃຫ້ຂໍ້ມູນ.

ມາດຕາ 34 (ປັບປຸງ) ການນຳໃຊ້ໃບອະນຸຍາດດໍາເນີນທຸລະກິດການຊໍາລະ

ຜູ້ດໍາເນີນທຸລະກິດການຊໍາລະ ຕ້ອງນຳໃຊ້ໃບອະນຸຍາດດໍາເນີນທຸລະກິດການຊໍາລະ ໃຫ້ຖືກຕ້ອງຕາມຂອບເຂດທີ່ໄດ້ຮັບອະນຸຍາດ ໂດຍບໍ່ມີສິດ ມອບ, ໂອນ ຫຼື ໃຫ້ບຸກຄົນອື່ນນຳໃຊ້.

ໃບອະນຸຍາດດໍາເນີນທຸລະກິດການຊໍາລະ ມີອາຍຸການນຳໃຊ້ ຕາມການກຳນົດຂອງທະນາຄານແຫ່ງ ສປປ ລາວ ແລະ ສາມາດຕໍ່ໃບອະນຸຍາດດໍາເນີນທຸລະກິດດັ່ງກ່າວໄດ້.

ໜວດທີ 3 ການຮັກສາຄວາມໜັ້ນຄົງ, ການບັນຊີ, ການລາຍງານ ແລະ ການກວດສອບ

ມາດຕາ 35 (ໃໝ່) ການຮັກສາຄວາມໜັ້ນຄົງ

ຜູ້ດໍາເນີນທຸລະກິດການຊໍາລະ ຕ້ອງປະຕິບັດຕາມຫຼັກການຮັກສາຄວາມໜັ້ນຄົງ ເປັນຕົ້ນ ການປະຕິບັດຄວາມຝຽງຝ່າຍທີ່, ກົນໄກການຄວບຄຸມຄວາມສ່ຽງ, ການຄຸ້ມຄອງບໍລິຫານພາຍໃນທີ່ດີ, ຄວາມປອດໄພຂອງລະບົບການຊໍາລະຂອງຕົນ ຕາມກົດໝາຍ ແລະ ລະບຽບການທີ່ທະນາຄານແຫ່ງ ສປປ ລາວ ກໍານົດ.

ມາດຕາ 36 (ໃໝ່) ການບັນຊີ

ຜູ້ດໍາເນີນທຸລະກິດການຊໍາລະ ຕ້ອງຖືບັນຊີ ລວມທັງບັນທຶກບັນຊີຕາມຜັງບັນຊີ ຕາມກົດໝາຍວ່າດ້ວຍການບັນຊີ ແລະ ລະບຽບການທີ່ທະນາຄານແຫ່ງ ສປປ ລາວ ກໍານົດ.

ປີການບັນຊີຂອງຜູ້ດໍາເນີນທຸລະກິດການຊໍາລະ ເລີ່ມຕົ້ນ ໃນວັນທີ 1 ມັງກອນ ແລະ ສັ້ນສຸດໃນວັນທີ 31 ທັນວາ ຂອງແຕ່ລະປີ.

ມາດຕາ 37 (ໃໝ່) ເອກະສານລາຍງານການເງິນ

ຜູ້ດຳເນີນທຸລະກິດການຊໍາລະ ຕ້ອງສ້າງເອກະສານລາຍງານການເງິນ ປະຈຳ ເດືອນ, ໄຕມາດ ແລະ ປີ. ເອກະສານລາຍງານການເງິນ ປະກອບດ້ວຍ ໃບລາຍງານຖານະການເງິນ, ໃບລາຍງານຜົນການດຳເນີນງານ, ໃບລາຍງານກະແສເງິນສິດ, ໃບລາຍງານສ່ວນປ່ຽນແປງທຶນ ແລະ ບົດອະທິບາຍຊ້ອນທ້າຍເອກະສານລາຍງານ ການເງິນ.

ມາດຕາ 38 (ໃໝ່) ການລາຍງານ

ຜູ້ດຳເນີນທຸລະກິດການຊໍາລະ ຕ້ອງລາຍງານການເຄື່ອນໄຫວທຸລະກິດຂອງຕົນ ຕາມລະບຽບການ ແລະ ແບບຝຶມລາຍງານ ຂອງທະນາຄານເຫັ່ງ ສປປ ລາວ.

ມາດຕາ 39 (ໃໝ່) ການເກັບຮັກສາຂໍ້ມູນ

ຜູ້ດຳເນີນທຸລະກິດການຊໍາລະ ຕ້ອງເກັບຮັກສາຂໍ້ມູນ, ເອກະສານ ແລະ/ຫຼື ບັນທຶກທາງເອລັກໂຕຣນິກ ກ່ຽວກັບການດຳເນີນທຸລະກຳຂອງຕົນ ເພື່ອຮ່ານວຍຄວາມສະດວກ ໃນການກວດກາ ຫຼື ການດຳເນີນການ ທີ່ອາດຈະເກີດຂຶ້ນ.

ຂໍ້ມູນ, ເອກະສານ ແລະ ການບັນທຶກທາງເອລັກໂຕຣນິກ ຕ້ອງເກັບຮັກສາໄວ້ ຢ່າງໜ້ອຍ ສີບປີ ພາຍຫຼັງເອກະສານ, ທຸລະກຳ ໄດ້ສໍາເລັດ ຫຼື ສັນຍາ ໄດ້ສັ່ນສຸດລົງ.

ມາດຕາ 40 (ໃໝ່) ການກວດສອບ

ໃນແຕ່ລະປີ ຜູ້ດຳເນີນທຸລະກິດການຊໍາລະ ຕ້ອງໄດ້ຮັບການກວດສອບ ໂດຍບໍລິສັດກວດສອບ ເພື່ອຢັ້ງຢືນຄວາມຖືກຕ້ອງ ແລະ ຄົບເວັນ ຂອງການເຖິງບັນຊີ, ເອກະສານລາຍງານການເງິນ, ລະບົບຄວບຄຸມພາຍໃນ, ປະສິດທິພາບຂອງການດຳເນີນງານ ຜ້ອມທັງໃຫ້ຄໍາແນະນຳ ກ່ຽວກັບມາດຕະການແກ້ໄຂ.

ຜູ້ດຳເນີນທຸລະກິດການຊໍາລະ ຕ້ອງດຳເນີນການຄັດເລືອກ ແລະ ວ່າຈ້າງບໍລິສັດກວດສອບ ຕາມທີ່ ທະນາຄານເຫັ່ງ ສປປ ລາວ ກໍານົດ.

ໝວດທີ 4

ການໂຈະ ແລະ ການຖອນ

ມາດຕາ 41 (ໃໝ່) ການໂຈະການດຳເນີນທຸລະກິດການຊໍາລະ

ຜູ້ດຳເນີນທຸລະກິດການຊໍາລະ ຈະຖືກໂຈະການເຄື່ອນໄຫວທຸລະກິດ ຫັງໝົດ ຫຼື ບາງສ່ວນ ຕາມກໍລະນີ ໄດ້ນີ້ ດັ່ງນີ້:

1. ຕາມການສະເໜີຂອງຜູ້ດຳເນີນທຸລະກິດການຊໍາລະ;
2. ໄດ້ຮັບການອະນຸຍາດດຳເນີນທຸລະກິດບິນຝຶ່ນຖານການສະໜອງຂໍ້ມູນ ທີ່ບໍ່ຖືກຕ້ອງ;
3. ດຳເນີນທຸລະກິດບໍ່ຖືກຕ້ອງຕາມທີ່ໄດ້ຮັບອະນຸຍາດ;
4. ບໍ່ປະຕິບັດຜັນທະອາກອນ ແລະ ຜັນທະອື່ນ ຕາມກິດໝາຍ;
5. ລະເມີດກິດໝາຍ ແລະ ລະບຽບການ ທີ່ກ່ຽວຂ້ອງກັບລະບົບການຊໍາລະ.

ໃນກໍລະນີຜູ້ດຳເນີນທຸລະກິດການຊໍາລະ ຫາກບໍ່ແກ້ໄຂ ແລະ ປັບປຸງ ຕາມການແຈ້ງເຕືອນແລ້ວ ທະນາຄານເຫັ່ງ ສປປ ລາວ ອອກຄໍາສັ່ງໂຈການດຳເນີນທຸລະກິດ.

ມາດຕາ 42 (ໃຫ້ມ) ການຖອນໃບອະນຸຍາດດໍາເນີນທຸລະກິດການຊໍາລະ

ຜູ້ດໍາເນີນທຸລະກິດການຊໍາລະ ຈະຖືກຖອນໃບອະນຸຍາດດໍາເນີນທຸລະກິດ ຕາມກຳລະນີໄດ້ໜຶ່ງ ດັ່ງນີ້:

1. ຕາມການສະເໜີຂອງຜູ້ດໍາເນີນທຸລະກິດການຊໍາລະ;
 2. ບໍ່ແກ້ໄຂ ແລະ ປັບປຸງ ຕາມຄໍາສັ່ງໂຈ;
 3. ນໍາເອົາໃບອະນຸຍາດດໍາເນີນທຸລະກິດການຊໍາລະ ໃຫ້ນິຕິບຸກຄົນອື່ນນຳໃຊ້;
 4. ຖືກສານຕັດສິນ ໃຫ້ຢູ່ບໍລິການ ຫຼື ລົ້ມລະລາຍ;
 5. ບໍ່ດໍາເນີນ ຫຼື ບໍ່ສາມາດດໍາເນີນທຸລະກິດການຊໍາລະ ໄດ້ຢ່າງເປັນປົກກະຕິ ຕໍ່ເນື່ອງ ເປັນເວລາ ຫົ່ງ ປົຍຫຼັງໄດ້ຮັບໃບອະນຸຍາດ;
 6. ລະເມີດກົດໝາຍ ແລະ ລະບຽບການ ກ່ຽວກັບວຽກງານຊໍາລະ ທີ່ມີລັກສະນະຮ້າຍແຮງ.
- ທະນາຄານແຫ່ງ ສປປ ລາວ ຕ້ອງແຈ້ງການຖອນໃບອະນຸຍາດດໍາເນີນທຸລະກິດການຊໍາລະ ໃຫ້ກະຊວງ ອຸດສາຫະກຳ ແລະ ການຄ້າ ເພື່ອລືບຊື່ອກຈາກຖານຂໍ ມູນວິສາຫະກິດແຫ່ງຊາດ ພ້ອມທັງແຈ້ງໃຫ້ມວນຊັນ ຜ່ານພາຫະນະສື່ມວນຊັນ ເປັນເວລາ ສີບ້າວັນ ຕໍ່ເນື່ອງ ນັບແຕ່ວັນໄດ້ຖອນໃບອະນຸຍາດດໍາເນີນທຸລະກິດການ ຊໍາລະ ເປັນຕົ້ນໄປ.

ມາດຕາ 43 (ໃຫ້ມ) ການຊໍາລະສະສາງ

ຜູ້ດໍາເນີນທຸລະກິດການຊໍາລະ ທີ່ຖືກຖອນໃບອະນຸຍາດດໍາເນີນທຸລະກິດ ຕາມທີ່ໄດ້ກຳນົດໄວ້ໃນມາດຕາ 42 ຂອງກົດໝາຍສະບັບນີ້ ຕ້ອງດໍາເນີນການຊໍາລະສະສາງ ຕາມກຳລະນີ ດັ່ງນີ້:

1. ການສະເໜີຖອນໃບອະນຸຍາດດໍາເນີນທຸລະກິດການຊໍາລະ ດ້ວຍຄວາມສະໜັກໃຈນັ້ນ ຜູ້ດໍາເນີນ ທຸລະກິດການຊໍາລະ ຕ້ອງດໍາເນີນການຊໍາລະສະສາງ ໃຫ້ສໍາເລັດກ່ອນ ແລ້ວທະນາຄານແຫ່ງ ສປປ ລາວ ຈຶ່ງຖອນໃບອະນຸຍາດດໍາເນີນທຸລະກິດດັ່ງກ່າວ;
2. ການຖອນໃບອະນຸຍາດດໍາເນີນທຸລະກິດການຊໍາລະ ຕາມມາດຕາ 42 ຂໍ 2, 3, 5 ແລະ 6 ຂອງ ກົດໝາຍສະບັບນີ້ ໃຫ້ທະນາຄານແຫ່ງ ສປປ ລາວ ແຕ່ງຕັ້ງຄະນະຊໍາລະສະສາງ ແລະ ດໍາເນີນການຊໍາລະສະສາງ;
3. ການຖອນໃບອະນຸຍາດດໍາເນີນທຸລະກິດການຊໍາລະ ເນື່ອງຈາກຖືກສານຕັດສິນ ໃຫ້ຢູ່ບໍລິການ ຫຼື ລົ້ມລະລາຍນັ້ນ ໃຫ້ດໍາເນີນການຊໍາລະສະສາງ ຕາມກົດໝາຍ.

ໝວດທີ 5 ຜູ້ໃຊ້ບໍລິການ

ມາດຕາ 44 (ປັບປຸງ) ຜູ້ໃຊ້ບໍລິການ

ຜູ້ໃຊ້ບໍລິການ ແມ່ນ ບຸກຄົນ, ນິຕິບຸກຄົນ ແລະ ການຈັດຕັ້ງ ຫັງພາຍໃນ ແລະ ຕ່າງປະເທດ ທີ່ໄດ້ດໍາເນີນທຸລະກຳ ຜ່ານຜູ້ຄວບຄຸມລະບົບການຊໍາລະ ແລະ/ຫຼື ຜູ້ໃຫ້ບໍລິການຊໍາລະເງິນ.

ມາດຕາ 45 (ປັບປຸງ) ສິດ ແລະ ຫຼັມທີ່ ຂອງຜູ້ໃຊ້ບໍລິການ

ຜູ້ໃຊ້ບໍລິການ ມີ ສິດ ແລະ ຫຼັມທີ່ ດັ່ງນີ້:

1. ເອົ້ມັນທີ່ຈໍາເປັນ ຈາກຜູ້ຄວບຄຸມລະບົບການຊໍາລະ ຫຼື ຜູ້ໃຫ້ບໍລິການຊໍາລະເງິນ;
2. ສຶກສາ, ຄົນຄວ້າ, ຮຽນຮູ້ ການນຳໃຊ້ ເຄື່ອງມີການຊໍາລະທີ່ທັນສະໄໝ;
3. ໄດ້ຮັບຂໍ້ມູນການເຄື່ອນໄຫວທຸລະກຳ ຈາກຜູ້ຄວບຄຸມລະບົບການຊໍາລະ ຫຼື ຜູ້ໃຫ້ບໍລິການຊໍາລະເງິນ;

4. ນໍາໃຊ້ເຄື່ອງມືການຊໍາລະ ໃຫ້ຖືກຕ້ອງຕາມການກຳນົດຂອງຜູ້ຄວບຄຸມລະບົບການຊໍາລະ ຫຼື ຜູ້ໃຫ້ບໍລິການຊໍາລະເງິນ;
5. ໃຫ້ການຮ່ວມມືໃນການກວດກາ ຂອງທະນາຄານແຫ່ງ ສປປ ລາວ, ຜູ້ຄວບຄຸມລະບົບການຊໍາລະ ຫຼື ຜູ້ໃຫ້ບໍລິການຊໍາລະເງິນ;
6. ສະໜອງຂໍ້ມູນທີ່ກ່ຽວຂ້ອງ ໃຫ້ຜູ້ຄວບຄຸມລະບົບການຊໍາລະ ຫຼື ຜູ້ໃຫ້ບໍລິການຊໍາລະເງິນ ເພື່ອນໍາໃຊ້ເຂົ້າໃນການແກ້ໄຂການຊໍາລະຜິດພາດ;
7. ທວງເອົາຄ່າເສຍຫາຍທີ່ເກີດຂຶ້ນ ໃນກໍລະນີເກີດຄວາມຜິດພາດຈາກການນຳໃຊ້ລະບົບການຊໍາລະ;
8. ສະໜີ ຜູ້ຄວບຄຸມລະບົບການຊໍາລະ, ຜູ້ໃຫ້ບໍລິການຊໍາລະເງິນ, ທະນາຄານແຫ່ງ ສປປ ລາວ, ສໍານັກງານແກ້ໄຂຂໍ້ຂັດແຍ່ງຫາງດ້ານເສດຖະກິດ ຫຼື ຮ້ອງຝ່ອງຕໍ່ສານປະຊາຊົນ ເພື່ອຝ່າລະນາແກ້ໄຂຂໍ້ຂັດແຍ່ງ;
9. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 46 (ປັບປຸງ) ການປົກປ້ອງຜູ້ໃຊ້ບໍລິການ

ຜູ້ໃຊ້ບໍລິການ ຕ້ອງໄດ້ຮັບການບໍລິການ ຢ່າງມີຄຸນນະພາບ, ປອດໄຟ, ໂປ່ງໃສ ແລະ ມີຄວາມສະເໜີ ພາບຕໍ່ໜ້າກົດໝາຍ, ສາມາດສື່ງຂ່າວ, ປະກອບຕໍ່ເຫັນ ກ່ຽວກັບການໃຫ້ບໍລິການຊໍາລະເງິນ ຕໍ່ຜູ້ຄວບຄຸມລະບົບການຊໍາລະ, ຜູ້ໃຫ້ບໍລິການຊໍາລະເງິນ ຫຼື ອີງການທີ່ມີສິດອໍານາດ ແລະ ໄດ້ຮັບການປົກປ້ອງສິດ ແລະ ຜົນປະໂຫຍດຂອງຕົນຕາມກົດໝາຍ.

ພາກທີ IV ຂໍ້ຫ້າມ

ມາດຕາ 47 (ປັບປຸງ) ຂໍ້ຫ້າມທົ່ວໄປ

ຫ້າມ ບຸກຄົນ, ມິຕິບຸກຄົນ ແລະ ການຈັດຕັ້ງ ມີຜິດຕິກຳ ດັ່ງນີ້:

1. ດຳເນີນທຸລະກິດການຊໍາລະ ໂດຍບໍ່ໄດ້ຮັບຮະນຸຍາດ;
2. ແອບອ້າງ ຫຼື ໂຄສະນາ, ບົດເບືອນ ທີ່ສ້າງຜົນເສຍຫາຍ ຕໍ່ລະບົບການຊໍາລະ, ຜູ້ໃຊ້ບໍລິການ ແລະ ສ້າງຜົນເສຍຫາຍ ໃຫ້ແກ່ສັງຄົມ;
3. ສວຍໃຊ້ລະບົບການຊໍາລະ ຫຼື ມອບເຄື່ອງມືການຊໍາລະຂອງຕົນ ໃຫ້ບຸກຄົນ ຫຼື ມິຕິບຸກຄົນອື່ນນຳໃຊ້ເຂົ້າໃນການເຄື່ອນໄຫວ ທີ່ບໍ່ຖືກຕ້ອງຕາມກົດໝາຍ;
4. ສວຍໃຊ້ລະບົບການຊໍາລະ ຫຼື ດຳເນີນທຸລະກຳ ທີ່ມີລັກສະນະບັນປວນສະຖຽນລະພາບການເງິນ-ເງິນຕາ;
5. ປະຕິເສດ, ຂັດຂວາງ, ສະໜອງຂໍ້ມູນທີ່ບໍ່ຖືກຕ້ອງ ຫຼື ບໍ່ໃຫ້ຄວາມຮ່ວມມືໃນການປະຕິບັດໜ້າທີ່ຂອງທະນາຄານແຫ່ງ ສປປ ລາວ ຫຼື ເຈົ້າໜ້າທີ່ທີ່ກ່ຽວຂ້ອງ;
6. ບັນປວນລະບົບການຊໍາລະ ແລະ/ຫຼື ເຮັດໃຫ້ເກີດຄວາມເສຍຫາຍ ຕໍ່ການດຳເນີນງານຂອງລະບົບການຊໍາລະດັ່ງກ່າວ ແລະ/ຫຼື ຜູ້ໃຊ້ບໍລິການ;
7. ມີຜິດຕິກຳອື່ນ ທີ່ເປັນການລະເມີກກົດໝາຍ.

ມາດຕາ 48 (ປັບປຸງ) ຂໍ້ຫ້າມສໍາລັບຜູ້ຄວບຄຸມລະບົບການຊໍາລະ

ຫ້າມ ຜູ້ຄວບຄຸມລະບົບການຊໍາລະ ມີຝຶດຕິກຳ ດັ່ງນີ້:

1. ເປີດແຜີຍຂໍ້ມູນກ່ຽວກັບທຸລະກຳຂອງຜູ້ໃຊ້ບໍລິການຂອງຕົນ ໂດຍບໍ່ໄດ້ຮັບອະນຸຍາດ;
2. ຄວບຄຸມລະບົບການຊໍາລະ ໂດຍບໍ່ໄດ້ຮັບອະນຸຍາດ;
3. ນຳໃຊ້ເຕັກໂນໂລຊີ ທີ່ບໍ່ໄດ້ຮັບອະນຸຍາດ ເຊົ້າໃນລະບົບການຊໍາລະ;
4. ກິດໝ່ວງ, ຖ່ວງດຶງ, ປົກປິດ ຫຼື ເຊື່ອງອໍາຂໍ້ມູນ ກ່ຽວກັບການຊໍາລະ;
5. ດັດແປງ, ປອມແປງ ເອກະສານ ຫຼື ຂໍ້ມູນ ກ່ຽວກັບທຸລະກຳ ແລະ ລະບົບການຊໍາລະ;
6. ສະໜອງຂໍ້ມູນບໍ່ຄືບຖ້ວນ, ບໍ່ຖືກຕ້ອງຕາມຄວາມເປັນຈິງ, ລາຍງານຊັກຊ້າ ຫຼື ບໍ່ລາຍງານ;
7. ປະຕິເສດຖານກ່ຽວຂ້ອງມາຄານແຫ່ງ ສປປ ລາວ ຫຼື ເຈົ້າໜ້າທີ່ທີ່ກ່ຽວຂ້ອງ;
8. ມີຝຶດຕິກຳອື່ນ ທີ່ເປັນການລະເມີດກິດໝາຍ.

ມາດຕາ 49 (ປັບປຸງ) ຂໍ້ຫ້າມສໍາລັບຜູ້ໃຫ້ບໍລິການຊໍາລະເງິນ

ຫ້າມ ຜູ້ໃຫ້ບໍລິການຊໍາລະເງິນ ມີຝຶດຕິກຳ ດັ່ງນີ້:

1. ໃຫ້ບໍລິການຊໍາລະເງິນເກີນຂອບເຂດ ທີ່ໄດ້ຮັບອະນຸຍາດ;
2. ອອກເຄື່ອງມີການຊໍາລະ ໂດຍບໍ່ໄດ້ຮັບອະນຸຍາດ;
3. ນຳໃຊ້ເຕັກໂນໂລຊີ ທີ່ບໍ່ໄດ້ຮັບອະນຸຍາດ ເຊົ້າໃນການໃຫ້ບໍລິການຊໍາລະເງິນ;
4. ໃຫ້ບໍລິການຊໍາລະເງິນ ບໍ່ຖືກຕ້ອງກັບການເປີດແຜີຍຂໍ້ມູນ ຫຼື ການໂຄສະນາ;
5. ເປີດແຜີຍຂໍ້ມູນທີ່ເປັນຄວາມລັບຂອງບຸກຄົນ, ມີຕົບບຸກຄົນ ແລະ ການຈັດຕັ້ງ ໂດຍບໍ່ໄດ້ຮັບອະນຸຍາດ;
6. ກິດໝ່ວງ, ຖ່ວງດຶງ, ປົກປິດ ຫຼື ເຊື່ອງອໍາຂໍ້ມູນ ກ່ຽວກັບການຊໍາລະ;
7. ດັດແປງ, ປອມແປງ ເອກະສານ ຫຼື ຂໍ້ມູນ ກ່ຽວກັບທຸລະກຳ ແລະ ການໃຫ້ບໍລິການຊໍາລະເງິນ;
8. ປະຕິເສດຖານກ່ຽວຂ້ອງມາຄານແຫ່ງ ສປປ ລາວ, ຜູ້ຄວບຄຸມລະບົບການຊໍາລະເງິນ ພູ້ໃຫ້ບໍລິການຊໍາລະເງິນ ຫຼື ເຈົ້າໜ້າທີ່ທີ່ກ່ຽວຂ້ອງ;
9. ສະໜອງຂໍ້ມູນບໍ່ຄືບຖ້ວນ, ບໍ່ຖືກຕ້ອງຕາມຄວາມເປັນຈິງ, ລາຍງານຊັກຊ້າ ຫຼື ບໍ່ລາຍງານ;
10. ມີຝຶດຕິກຳອື່ນ ທີ່ເປັນການລະເມີດກິດໝາຍ.

ມາດຕາ 50 (ປັບປຸງ) ຂໍ້ຫ້າມສໍາລັບຜູ້ໃຊ້ບໍລິການ

ຫ້າມ ຜູ້ໃຊ້ບໍລິການ ມີຝຶດຕິກຳ ດັ່ງນີ້:

1. ສວຍໃຊ້ລະບົບການຊໍາລະ ເຊົ້າໃນການເຄື່ອນໄຫວ ທີ່ບໍ່ຖືກຕ້ອງຕາມກິດໝາຍ;
2. ໄສຮ້າຍບໍາຍສີຕໍ່ຜູ້ຄວບຄຸມລະບົບການຊໍາລະ ແລະ/ຫຼື ຜູ້ໃຫ້ບໍລິການຊໍາລະເງິນ;
3. ປະຕິເສດຖານກ່ຽວຂ້ອງມາຄານແຫ່ງ ສປປ ລາວ ແລະ ເຈົ້າໜ້າທີ່ທີ່ກ່ຽວຂ້ອງ, ຜູ້ໃຫ້ບໍລິການຊໍາລະເງິນ, ທະນາຄານແຫ່ງ ສປປ ລາວ ແລະ ເຈົ້າໜ້າທີ່ທີ່ກ່ຽວຂ້ອງ;
4. ສະໜອງຂໍ້ມູນທີ່ບໍ່ຖືກຕ້ອງ ໃຫ້ຜູ້ໃຫ້ບໍລິການຊໍາລະເງິນ;
5. ປັ້ນປ່ວນລະບົບການຊໍາລະ ແລະ/ຫຼື ເຮັດໃຫ້ເກີດຄວາມເສຍຫາຍ ຕໍ່ການດຳເນີນງານຂອງລະບົບການຊໍາລະດັ່ງກ່າວ ແລະ/ຫຼື ຜູ້ໃຊ້ບໍລິການອື່ນ;
6. ມີຝຶດຕິກຳອື່ນ ທີ່ເປັນການລະເມີດກິດໝາຍ.

ມາດຕາ 51 (ປັບປຸງ) ຂໍ້ຫ້າມສໍາລັບພະນັກງານ ແລະ ເຈົ້າໜ້າທີ່ທີ່ກ່ຽວຂ້ອງ

ຫ້າມ ພະນັກງານ ແລະ ເຈົ້າໜ້າທີ່ທີ່ກ່ຽວຂ້ອງ ມີຝຶດຕິກຳ ດັ່ງນີ້:

1. ເປີດແຜີຍຂໍ້ມູນຂອງ ບຸກຄົນ, ມີຕົບບຸກຄົນ ແລະ ການຈັດຕັ້ງ ໂດຍບໍ່ໄດ້ຮັບອະນຸຍາດ;

2. សວຍໃຊ້ໜ້າທີ່ຕຳແໜ່ງ ເພື່ອຫາຜົນປະໂຫຍດແກ່ ຕົມ, ຄອບຄົວ ຫຼື ພັກພວກ ຂອງຕົມ;
3. ກິດໝວງ, ຖ່ວງດຶງ, ປຶກປິດ ຫຼື ເຊື່ອງອໍາຂໍ້ມູນ ກ່ຽວກັບລະບົບການຊໍາລະ;
4. ທວງເອົາ, ຂໍເອົາ, ຮັບ ຫຼື ໃຫ້ສິນຍິນ ຫຼື ສິ່ງຕອບແທນອື່ນ;
5. ມີຜິດຕິກຳອື່ນ ທີ່ເປັນການລະເມີດກິດໝາຍ.

ພາກທີ V
ການຄຸມຄອງ ແລະ ການກວດກາ
ວຽກງານລະບົບການຊໍາລະ
ໝວດທີ 1
ການຄຸມຄອງວຽກງານລະບົບການຊໍາລະ

ມາດຕາ 52 (ປັບປຸງ) ອົງການຄຸມຄອງວຽກງານລະບົບການຊໍາລະ

ລັດຖະບານ ຄຸມຄອງວຽກງານລະບົບການຊໍາລະ ຢ່າງລວມສູນ ແລະ ເປັນເອກະພາບ ໃນຂອບເຂດທີ່ວິທະຍາ ໂດຍມອບໃຫ້ທະນາຄານແຫ່ງ ສປປ ລາວ ເປັນຜູ້ຮັບຜິດຊອບໂດຍກິງ ແລະ ເປັນເຈົ້າການປະສານ ສົມທິບກັບກະຊວງ, ອົງການ, ອົງການປົກລອງທ້ອງຖິ່ນ ແລະ ພາກສ່ວນອື່ນ ທີ່ກ່ຽວຂ້ອງ.

ມາດຕາ 53 (ປັບປຸງ) ສິດ ແລະ ໜ້າທີ່ ຂອງທະນາຄານແຫ່ງ ສປປ ລາວ

ໃນການຄຸມຄອງວຽກງານລະບົບການຊໍາລະ ທະນາຄານແຫ່ງ ສປປ ລາວ ມີ ສິດ ແລະ ໜ້າທີ່ ດັ່ງນີ້:

1. ອື່ນຄວ້າ ສ້າງນະໂຍບາຍ, ກິດໝາຍ ແລະ ແຜນຍຸດທະສາດ ກ່ຽວກັບວຽກງານລະບົບການຊໍາລະ ເພື່ອສະເໜີລັດຖະບານ ຜິຈາລະນາ;
2. ຜັນຂະຫຍາຍ ນະໂຍບາຍ, ກິດໝາຍ ແລະ ແຜນຍຸດທະສາດ ກ່ຽວກັບວຽກງານລະບົບການຊໍາລະ ເປັນແຜນການ, ແຜນງານ, ໂຄງການ ແລະ ນິຕິກຳໃຕ້ກິດໝາຍ ເພື່ອຈັດຕັ້ງປະຕິບັດ;
3. ໂຄສະນາ ເຜີຍແຜ່ ນະໂຍບາຍ, ກິດໝາຍ, ແຜນຍຸດທະສາດ ແລະ ນິຕິກຳໃຕ້ກິດໝາຍ ກ່ຽວກັບ ວຽກງານລະບົບການຊໍາລະ;
4. ຜິຈາລະນາ ອອກ, ຕໍ່ອາຍຸ, ໂຈະ ຫຼື ຖອນ ໃບອະນຸຍາດການດຳເນີນທຸລະກິດການຊໍາລະ;
5. ອະນຸຍາດໃຫ້ຜູ້ໃຫ້ບໍລິການຊໍາລະເງິນ ອອກບັດ ແລະ ເງິນເອລັກໂຕຣນິກ, ສັ່ງໂຈະ ຫຼື ຢຸດເຊົາ ການນຳໃຊ້ເຄື່ອງມີການຊໍາລະ ທີ່ບໍ່ເໝາະສົມ;
6. ກຳນົດເງື່ອນໄຂ, ຫຼັກການການດຳເນີນງານ, ມາດຕະຖານທາງດ້ານເຕັກນິກ ກ່ຽວກັບການຊໍາລະ, ກິນໄກການໄລ່ລວງ ແລະ ການຫັກບັນຊີ;
7. ວາງຫຼັກການໃນການກຳນົດຄ່າບໍລິການ ຂອງຜູ້ດຳເນີນທຸລະກິດການຊໍາລະ;
8. ກຳນົດ ນະໂຍບາຍ, ຫຼັກການ ແລະ ລະບຽບການ ກ່ຽວກັບການຊໍາລະຂໍ້າມແດນ;
9. ຜັດທະນາ ແລະ ຈັດຕັ້ງປະຕິບັດ ລະບົບຕິດຕາມ ກວດກາ ການເຄື່ອນໄຫວ ຂອງຜູ້ດຳເນີນທຸລະກິດການຊໍາລະ ແລະ ການຝັດທະນາ ເຕັກໂນໂລຊີດ້ານການຊໍາລະ;
10. ນຳໃຊ້ມາດຕະການ ຕໍ່ຜູ້ດຳເນີນທຸລະກິດການຊໍາລະ ທີ່ລະເມີດກິດໝາຍ;
11. ອອກຄໍາສັ່ງໃຫ້ຜູ້ໃຫ້ບໍລິການຊໍາລະເງິນ ໂຈະການເຄື່ອນໄຫວບັນຊີຕາມວົງເງິນ ທີ່ໄດ້ຮັບໂອນ ເງິນໂດຍບໍ່ຖືກຕ້ອງຕາມກິດໝາຍ ຕາມການຮ້ອງຂໍ ຂອງຜູ້ຖືກເສຍຫາຍ ຫຼື ເຈົ້າຂອງບັນຊີທີ່ສັ່ງໂອນເງິນ;

12. ສ້າງ, ບໍລິສະດັບ ພະນັກງານ-ລັດຖະກອນ ເຝື່ອຄຸ້ມຄອງວຽກງານລະບົບການຊໍາລະ;
13. ປະສານສົມທີບກັບກະຊວງ, ອົງການ, ອົງການປົກຄອງທ້ອງຖ່ານ ແລະ ພາກສ່ວນອື່ນທີ່ກ່ຽວຂ້ອງ ຫັງພາຍໃນ ແລະ ຕ່າງປະເທດ ເຝື່ອກຳນົດກິນໄກ, ປະເມີນ ແລະ ຕິດຕາມ ກວດກາ ອາຊະຍາກໍາທາງລະບົບຄອມຝົວເຕີ;
14. ປະສານສົມທີບກັບຂະແໜງການທີ່ກ່ຽວຂ້ອງ ຫັງພາຍໃນ ແລະ ຕ່າງປະເທດ ໃນການກຳນົດທິດທາງ, ການວາງແຜນຈັດຕັ້ງປະຕິບັດ, ປະເມີນ ແລະ ຕິດຕາມ ການເຄື່ອນໄຫວຂອງລະບົບການຊໍາລະ ໃຫ້ມີປະສິດທິພາບ;
15. ສະຫຼຸບ ແລະ ລາຍງານ ການເຄື່ອນໄຫວວຽກງານລະບົບການຊໍາລະ ຕໍ່ລັດຖະບານ ຢ້າງເປັນປົກກະຕິ;
16. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 54 (ໃໝ່) ສິດ ແລະ ໜ້າທີ່ຂອງກະຊວງ, ອົງການ, ອົງການປົກຄອງທ້ອງຖ່ານ ແລະ ພາກສ່ວນອື່ນ ທີ່ກ່ຽວຂ້ອງ

ກະຊວງ, ອົງການ, ອົງການປົກຄອງທ້ອງຖ່ານ ແລະ ພາກສ່ວນອື່ນ ທີ່ກ່ຽວຂ້ອງ ມີ ສິດ ແລະ ໜ້າທີ່ໃຫ້ການຮ່ວມມື ແລະ ປະສານສົມທີບ ກັບທະນາຄານແຫ່ງ ສປປ ລາວ ໃນການຄຸ້ມຄອງວຽກງານລະບົບການຊໍາລະ ຖາມຊໍາລະ ຕາມຂອບເຂດຄວາມຮັບຜິດຊອບ ແລະ ພາລະບົດບາດຂອງຕົນ.

ໝວດທີ 2 ການກວດກາວຽກງານລະບົບການຊໍາລະ

ມາດຕາ 55 ອົງການກວດກາວຽກງານລະບົບການຊໍາລະ

ອົງການກວດກາວຽກງານລະບົບການຊໍາລະ ປະກອບດ້ວຍ:

1. ອົງການກວດກາພາຍໃນ ຊຶ່ງແມ່ນ ອົງການດຽວກັນກັບອົງການຄຸ້ມຄອງວຽກງານລະບົບການຊໍາລະ ຕາມທີ່ໄດ້ກຳນົດໄວ້ໃນມາດຕາ 52 ຂອງກົດໝາຍສະບັບນີ້;
2. ອົງການກວດກາພາຍນອກ ຊຶ່ງແມ່ນ ສະພາແຫ່ງຊາດ, ສະພາປະຊາຊົນຂັ້ນແຂວງ, ອົງການກວດກາລັດແຕ່ລະຂັ້ນ, ອົງການກວດສອບແຫ່ງລັດ, ແນວລາວສ້າງຊາດ, ສະຫະັນນັກຮົບເກົ່າລາວ ແລະ ອົງການຈັດຕັ້ງມະຫາຊົນ.

ມາດຕາ 56 (ປັບປຸງ) ເນື້ອໃນການກວດກາ

ການກວດກາວຽກງານລະບົບການຊໍາລະ ມີເນື້ອໃນ ດັ່ງນີ້:

1. ການຈັດຕັ້ງປະຕິບັດກົດໝາຍ ແລະ ລະບຽບການ ກ່ຽວກັບວຽກງານລະບົບການຊໍາລະ;
2. ການຄວບຄຸມ, ການໃຫ້ບໍລິການ ແລະ ການນຳໃຊ້ ລະບົບການຊໍາລະ ລວມທັງເຄື່ອງມື, ຊ່ອງທາງ ແລະ ກິນໄກ ການຊໍາລະ;
3. ລະບຽບການພາຍໃນ ກ່ຽວກັບການໃຫ້ບໍລິການ ເປັນຕົ້ນ ການເກັບຄ່າທຳນຽມ ແລະ ຄ່າບໍລິການ ຂອງຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະເງິນ;
4. ສະຖານທີ່, ອຸປະກອນ, ເຕື່ອງຈັກ, ລະບົບບັນທຶກບັນຊີ ຫຼື ເອກະສານຕ່າງໆ ກ່ຽວກັບບັນຊີ ຫຼື ທຸລະກໍາ ຂອງຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະເງິນ;

5. ສັນຍາກ່ຽວກັບການວ່າຈ້າງຜູສະຫນອງ ແລະ ຜູໃຫ້ບໍລິການຈາກພາຍນອກ;
6. ເນື້ອໃນອື່ນ ທີ່ເຫັນວ່າມີຄວາມຈຳເປັນ.

ມາດຕາ 57 (ປັບປຸງ) ຮູບການການກວດກາ

ການກວດກາວຽກງານລະບົບການຊໍາລະ ມີ ສາມຮູບການ ດັ່ງນີ້:

1. ການກວດກາປົກກະຕິ ຊຶ່ງແມ່ນ ການກວດກາທີ່ດຳເນີນຕາມແຜນການຢ່າງເປັນປະຈຳ ແລະ ມີກຳນົດເວລາອັນແນ່ນອນ;
2. ການກວດກາໂດຍມີການແຈ້ງໃຫ້ຮູ້ລ່ວງໜ້າ ຊຶ່ງແມ່ນ ການກວດການອກແຜນການ ເມື່ອເຫັນ ວ່າມີຄວາມຈຳເປັນ ຊຶ່ງຕ້ອງໄດ້ແຈ້ງໃຫ້ຜູຖືກກວດກາຮູ້ກ່ອນລ່ວງໜ້າ;
3. ການກວດກາແບບກະທັນທັນ ຊຶ່ງແມ່ນ ການກວດກາໂດຍຮົບດ່ວນ ແລະ ນອກແຜນການ ຊຶ່ງບໍ່ ໄດ້ແຈ້ງໃຫ້ຜູຖືກກວດກາຮູ້ກ່ອນລ່ວງໜ້າ.

ໃນການກວດກາວຽກງານລະບົບການຊໍາລະ ຕ້ອງປະຕິບັດຕາມກົດໝາຍ ຢ່າງເຂັ້ມງວດ.

ມາດຕາ 58 (ປັບປຸງ) ການກວດກາການຊໍາລະຂໍາມແດນ

ທະນາຄານແຫ່ງ ສປປ ລາວ ປະສານສົມທິບກັບອີງການທີ່ມີສິດອໍານາດທີ່ກ່ຽວຂ້ອງຂອງຕ່າງປະເທດ ເພື່ອກວດກາການຊໍາລະຂໍາມແດນ ດັ່ງນີ້:

1. ບໍລິສັດໃນກຸມ, ສາຂາ, ຫ່ວຍບໍລິການ, ຕົວແທນ ແລະ ຫ້ອງການຜູ້ຕາງໜ້າ ຂອງຜູ້ດຳເນີນ ທຸລະກິດການຊໍາລະຂໍາມແດນຂອງ ສປປ ລາວ ທີ່ເຄື່ອນໄຫວຢູ່ຕ່າງປະເທດ;
2. ບໍລິສັດຕ່າງປະເທດ ທີ່ມີບໍລິສັດໃນກຸມ, ສາຂາ, ຫ່ວຍບໍລິການ, ຕົວແທນ ຫຼື ຫ້ອງການຜູ້ຕາງໜ້າທີ່ດຳເນີນທຸລະກິດການຊໍາລະ ຢູ່ ສປປ ລາວ.

ພາກທີ VI ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 59 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜົນງານດີເດັ່ນ ໃນການຈັດຕັ້ງປະຕິບັດກົດໝາຍສະບັບນີ້ ຈະໄດ້ຮັບການຢ້ອງຢືນ ແລະ ນະໂຍບາຍອື່ນ ຕາມລະບຽບການ.

ມາດຕາ 60 (ປັບປຸງ) ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກົດໝາຍສະບັບນີ້ ຈະຖືກ ສຶກສາອົບຮົມ, ກ່າວເຕືອນ, ລົງວິໄນ, ປັບໃໝ, ໃຊ້ແທນຄ່າເສຍຫາຍທາງແຜ່ງ ທີ່ຕົນໄດ້ກໍ່ຂຶ້ນ ຫຼື ຖືກລົງໄທດາທາງອາຍາ ຕາມກົດໝາຍ.

ພາກທີ VII ບົດບັນຍັດສຸດທ້າຍ

ມາດຕາ 61 ການຈັດຕັ້ງປະຕິບັດ

ລັດຖະບານແຫ່ງ ສາຂາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດກົດໝາຍສະບັບນີ້.

ມາດຕາ 62 (ບັບບຸງ) ຜິນສັກສິດ

ກົດໝາຍສະບັບນີ້ ມີຜິນສັກສິດ ນັບແຕ່ວັນທີ 15 ມັງກອນ 2024 ພາຍຫຼັງ ປະທານປະເທດ ແຫ່ງ
ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ແລະ ໄດ້ລົງຈິຂໍ້ມາຢ່າດທາງ
ລັດຖະການ ເປັນຕົ້ນໄປ.

ກົດໝາຍສະບັບນີ້ ບໍ່ຢູ່ແທນກົດໝາຍວ່າດ້ວຍລະບົບການຊໍາລະ ສະບັບເລກທີ 32/ສພຊ, ລົງວັນທີ
17 ພະຈິກ 2017.

ປະທານສະພາເໜ່ງຊາດ



ບອ ໄຊສົມພອນ ໝົມວິທານ